

مشترکہ خاندانی نظام اوسرعی حاک

مشترکہ خاندانی نظام کے اقتصادی فوائد
مشترکہ خاندانی نظام اور اسلامی تعلیمات
اسلامی تعلیمات اور اجتماعیت
اسلام اور اجتماعیت کے خود ساختہ دارے
اخناءِ خاندانی نظام اور پرہبید بیوادی شرائط

Ketabton.com

لطفیف



(مولانا) نور محمد خطيبي سرپرسي جامع مسجد والما وہتمم دارالعلوم وزیرستان مدنی

ترتیب - شیخ محمد حقانی فاضل دارالعلوم حقانیہ کوڑہ خدا

دارالعلوم مرکزی جامع مسجد وانا جنوبی وزیرستان

مشترکہ خاندانی نظام

فتوح

اور شرعی جاگہ

مشترکہ خاندانی نظام کے اقتصادی فوائد
مشترکہ خاندانی نظام اور اسلامی تعلیمات
اسلامی تعلیمات اور اجتماعیت
اسلام اور اجتماعیت کے خود ساختہ دائرے
اجماعیت اور دیاغیہ
خاندانی نظام اور چند بنیادی شرائط

— لفظیں —

(مولانا) نور محمد خطیب کنزی حامی مسجد و اناہیم دارالعلوم وزیرستان و انا
ترتیب ۔ تاج محمد حقانی فاضل دارالعلوم حقانیہ الکوڑہ خدا

دارالعلوم مرکزی جامعہ مسجد و انا جنوبی وزیرستان

جملہ حقوق بحق مصنف محفوظ

نام کتاب ----- مشترکہ خاندانی نظام اور شرعی حجاب
مصنف ----- مولانا نور محمد ظلہ ایم۔ این۔ اے، خطیب مرکزی جامع
مسجد و انا و مہتمم دارالعلوم وزیرستان و انا
ناشر ----- دارالعلوم مرکزی جامع مسجد و انا جنوبی وزیرستان
کپوزنگ ----- حافظ عبد القیوم جامعہ دارالعلوم و انا، جدید کتاب گھر
ایندہ دارالکتابت و انا بازار

پرنٹر ----- حسن
مطبع ----- " قیمت
تعداد ----- ۱۱۰۰
من طباعت مارچ ۱۹۹۸

ملنے کا پتہ

دارالعلوم مرکزی جامع مسجد

و انا جنوبی وزیرستان براستہ ذیرہ اسماعیل خان

جدید کتاب خانہ حاجی بخت عالم مارکیٹ و انا بازار

ساجد بک ڈپ ایندہ سپورٹس المیب مارکیٹ و انا بازار

المدینہ بک سلیز و انا بازار

مکتبہ قاسمیہ الفضل مارکیٹ اردو بازار لاہور

۲	استفہاد۔
۶	جواب۔
۷	تمہید۔
"	اصل اول علت پر مبنی حکم میں حکم کامدار اور مشارعیت ہوتی ہے۔
۹	بنیادی علتوں کی چند مثالیں۔
"	تصویر کی مثال۔
۱۲	حرمت شراب کی مثال۔
۱۳	قتل کلب کی مثال۔
۱۷	پردہ کلی یا جزوی طور پر کہاں کہاں غیر ضروری ہے۔
۱۹	اصل دوم ضرورت کے وقت حکم میں آسانی پیدا ہوتی ہے۔
۲۰	عموم البلوی۔
۲۱	شریعت کے وہ نصوص جن سے مذکورہ اصول اور قواعد اخذ کئے گئے ہیں۔
۲۵	رخصت کا مفہوم۔
۳۸	مندرجہ بالا قواعد سے پردے کے مسائل کی وضاحت۔
۴۹	اجنبی مرد کا کسی کے گھر میں داخل ہوتے وقت قرآنی ہدایت۔
۵۰	اجنبی مرد کا کسی گھر میں بار بار داخل ہونے کی ضرورت ہو تو کیا حکم ہے؟

۳۸	ایک ضروری وضاحت۔	۱۷
۵۲	حاصل بحث۔	۱۸
"	غلام یا لونڈیاں کون ہوتی ہیں؟	۱۹
۵۳	غلاموں اور لونڈیوں کے متعلق پردے میں تخفیف کی علت۔	۲۰
۵۵	آیت استیدان کی تشریع۔	۲۱
۵۸	بلی کا گوشت نجس ہے۔	۲۲
۶۳	لونڈی کا شرعی پردہ۔	۲۳
۶۴	کسی مرد کے لئے جائز نہیں کہ اپنی بیوی اور اپنی لونڈی کے سوا کسی دوسری عورت کو شہوت کی نگاہ سے دیکھے۔	۲۴
۶۵	کسی آزاد مرد اور عورت کا غلاموں اور لونڈیوں کی طرح کسی گھر میں بار بار داخلہ شریعت کی نگاہ میں۔	۲۵
۶۶	مشترکہ خاندانی نظام میں حجاب کے مسئلے کے متعلق اصل سوال کا جواب۔	۲۶
۶۷	قاری محمد طیب مہتمم دارالعلوم دیوبند کے دیقق تحقیق کا خلاصہ دوبارہ ملاحظہ ہو۔	۲۷
۶۸	گذشتہ تفصیلی بحث و تحقیق سے ثابت شدہ امور اور احکامات کا خلاصہ۔	۲۸
۶۹	حصال بحث۔	۲۹
۷۳	حجاب کے مسئلے میں چند عام بے احتیاطیاں۔	۳۰
۷۴		

۸۶	مشترکہ خاندانی نظام کے فوائد۔	۳۱
"	لفظ "انسان" کا لغوی معنی اور مفہوم۔	۳۲
۹۱	حضور علیہ السلام کے ایک تمثیلی تعلیم میں مسلمانوں کے تمام مشکلات کا حل۔	۳۳
۹۵	آج امت مسلمہ ہر میدان میں میں کیوں بے کسی کی تصویر بنا کھڑا ہے؟	۳۴
۹۶	اسلام اور اسلامی تعلیمات نام ہی اجتماعی مقصد یا اجتماعی عمل کا ہے۔	۳۵
۹۷	قرآن کریم نبی اور اسلامی اتحاد پر زور دیتا ہے۔	۳۶
۹۸	خاندانی اور اسلامی وحدت۔	۳۷
۱۰۰	مسلمانوں کی وحدت اور اجتماعیت کے خود ساختہ دائرے۔	۳۸
۱۰۲	خاندانی وحدت کا حشر۔	۳۹
۱۰۳	اسلامی تعلیمات غوروں نے اپنا کربام عروج پر جا پہنچے۔	۴۰
۱۰۷	مشترکہ خاندانی نظام کی ترقی اور بقاء کے لئے چند بنیادی شرائط۔	۴۱
۱۰۸	- مذکورہ تمام دفعات کا شرعی مأخذ یعنی بنیاد۔	۴۲
"	مشترکہ خاندانی نظام کے لئے چند تباہ کن باتیں۔	۴۳
۱۱۲	اجتماعی خاندان کے تحفظ کے لئے بعض مفید اقدامات۔	۴۴

استفتاء

سوال: کیا فرماتے ہیں علماء شرع متین حسب ذیل مسئلہ کے بارے میں؟

کہ قبائلی عوام خصوصاً آہلیان وزیرستان جو قدیم زمانے سے رہائش طور طریقوں اور بود و باش میں مشترکہ خاندانی نظام پر عمل پیرا ہیں خانہ بدوسٹ ہونے کی صورت میں اجتماعی شکل میں بھائیوں، چچاؤں اور بھتیجوں کے گھرانے نقل مکانی کرتے رہتے ہیں ان کے خیمے الگ الگ ہوتے ہیں لیکن وہ مل کر رہتے ہیں اور اکٹھے ہو کر سفر کرتے رہتے ہیں۔

موجودہ دور میں یونیورسٹیوں نے مستقل طور پر دیہاتوں میں رہائش اختیار کر لی ہے وہ اس شکل میں کہ ایک بڑے قلعہ نما مکان میں حاروں طرف کمرے بنائے جاتے ہیں تمام بھائیوں، چچاؤں اور بھتیجوں کے نرے الگ الگ ہوتے ہیں تاہم سب کا صحن ایک ہوتا ہے مکان کا بڑا دروازہ بھی ایک ہوتا ہے اور ملکیت، خورد و نوش اور کام کا ج پورے خاندان کا مشترک ہوتا ہے البتہ سونے کا کمرہ ہر ایک کا الگ الگ ہوتا ہے۔

یہ خاندانی نظام قبائلی معاشرے میں اسلئے جڑ پکڑ گئی ہے کہ قبائل میں جان و مال اور آبرو کی حفاظت کا ہر ایک خود ذمہ دار ہوتا ہے پولیس کے انتظامات نہیں ہوتے ہیں بناء پر اجتماعی رہائش گاہوں پر رات کے

اندھیرے میں کوئی ڈاکہ ڈالنے اور حملہ کرنے کی جرأت نہیں کر سکتا جبکہ انفرادی طور پر رہنے والوں پر رات کے اندھیرے میں ڈاکہ ڈالنے کے کئی واقعات ماضی قریب میں بھی پیش آچکے ہیں جس میں چھوٹے بچوں اور عورتوں تک کو قتل کر کے سب کچھ لوٹ لیا گیا یہ محض اس لئے ہوا کہ گھر میں موجود ایک مرد سفر پر جاچکا تھا اور دوسرا کوئی مدافعت کرنے والا تھا نہیں۔

نیز قبائل میں غربت اور رسم و رواج کے پیش نظر گھروں میں نوکرانیاں بھی نہیں رکھی جاتیں اسلئے گھر کے تمام کام کاج یہاں تک کہ گھاس چارہ اور پانی لانا بھی عورتوں کی ذمہ داریوں میں داخل ہوتا ہے۔ علاوہ ازیں قبائلی علاقوں میں غربت و افلas کے پیش نظر چند بھائیوں میں سے بعض تلاش رزق حلال کے لئے بیرون ملک منت اور مزدوری کرتے رہتے ہیں اور بعض گھر پر تمام مشترکہ گھر بیوی ذمہ داریاں نبھاتے ہیں اور پورے خاندان کے جان و مال اور چادر اور چار دیواری کی حفاظت کیلئے کمر بستہ رہتے ہیں سب کا نفع و نقصان اور آمد و خرچ مشترک ہوتا ہے جس کی بنیادی ستون بیرونی ممالک سے حاصل کردہ دولت ہوتی ہے یہ بات تجربے سے ثابت ہے کہ مشترکہ خاندانی نظام کے بغیر ایسا کرنا کم از کم قبائلی معاشرہ میں حفاظتی نقطہ نگاہ سے ناممکن ہے۔

اب سوال یہ ہے کہ اس مشترکہ خاندانی نظام میں شرعی حدود کا پاس رکھتے ہوئے مسئلہ حجاب کو کس طرح حل کیا جائے؟ آج کل اس مسئلہ کی حل نے اس لئے بھی اہمیت اختیار کر لی ہے کہ ایک طرف زادہ ان خشک اور بے علم متصوفین اس بارے میں غیر ضروری بلکہ ناقابل عمل تشدد آمیز رویہ اپناتے ہیں اور مذکورہ مشترکہ خاندانی نظام کے اندر بود و باش اختیار کرنے والے نیک اور صاف مسلمانوں کو زیرِ لب بے حجابی کا طعنہ بھی دیتے ہیں اور دوسری طرف عام لوگوں میں حجاب کا مسئلہ عموماً کوئی مسئلہ ہی نہیں سمجھا جاتا۔

اس لئے گزارش ہے کہ مذکورہ رسم و رواج کو مد نظر رکھتے ہوئے مسئلہ حجاب نسوں پر مدلل اور مفصل روشنی ڈال کر ممنون فرماؤیں ساتھ ہی اگر اس نظام کے اقتصادی اور معاشی پہلوؤں پر کسی قدر تفصیل کے ساتھ روشنی ڈالی جائے تو عوام کی بہتر طور پر راہنمائی کی جاسکے گی و اجر کم علی اللہ۔

جواب

اگرچہ قدیم زمانہ سے تا حال مسئلہ حجاب نسوں پر مختلف زاویہ نگاہ سے علماء کرام نے سیر حاصل مقالے لکھے ہیں اور تالیفات کی ہیں تاہم مسئلہ حجاب کا مخصوص پہلو جو سائل نے اپنے سوال میں ذکر کیا ہے شاید

کسی عالم دین نے اس بارے میں تفصیلی قلم نہیں انھایا ہے اس لئے مناسب سمجھتا ہوں کہ اپنی دانست کی مطابق اس مسئلہ پر مفصل بحث کی جائے۔

تکمیل

اصل مسئلہ کے بیان کرنے سے پہلے دو ایسے اصولوں کا جانتا ضروری ہے جن پر مختلف شرعی مسائل اور احکامات کا دار و مدار ہے اور یہ اصول ان احکامات کے لئے اساس اور بنیاد کا درجہ رکھتے ہیں۔

**اصل اول: علت پر مبنی حکم میں حکم کا مدار
اور مشاعلہ ہوتی ہے**

(مدار الحکم المعلول بالعلة علة)

(مجلة الأحكام)

یعنی شریعت کا جو حکم کسی علت پر مبنی ہو اس علت اور وجہ کو اس حکم کے لئے مرکزی حیثیت حاصل ہوتی ہے اگر وہ علت اور وجہ موجود ہے تو حکم موجود ہو گا اور اگر کہیں وہ علت اور وجہ موجود نہیں تو وہ حکم بھی نہ ہو گا اور جہاں علت اور وجہ کی موجودگی میں شدت یا تخفیف ہو گی تو

حکم میں بھی شدت اور تخفیف کی وہی تبدیلی ہوتی رہے گی۔
اس قاعدہ کی تفصیل سمجھنے کے لئے مناسب ہو گا کہ اپنی طرف
سے کچھ کہنے کی بجائے علامہ قاری محمد طیب صاحب رحمہ اللہ مسٹریم دار
العلوم دیوبند کے ایک تحریر کا مفصل اور مکمل اقتباس ہدیہ ناظرین
کروں۔

قاری محمد طیب صاحب رحمہ اللہ اپنی تالیف ”شرعی پرودہ“ میں لکھتے ہیں۔
”مسئلہ حجاب اور اس کے مالہ و مالعیہ کو سامنے لانے سے پیشتریہ
اصولی حقیقت سمجھ لینی ضروری ہے کہ عموماً تمام انواع احکام اور خصوصاً
معاشرتی احکام میں ہر شرعی حکم کے نیچے اس کی کوئی بنیادی علت ضرور
ہوتی ہے جو اس حکم کا منشاء اور مدار ہوتی ہے اور اس علت کی بنا پر وہ
حکم شارعِ حقیقی کی طرف سے وضع کیا جاتا ہے خواہ علت نص و آیت و
روایت کے الفاظ میں موجود ہو جسے ہر کس و ناکس دیکھ سکے یا معنی میں
لپیٹی ہو جس تک مجتہد اور راسخین فی العلم ہی کی نگاہ پہنچ سکتی ہو
اور وہی اسے اندر سے نکال کر باہر نمایاں کر سکتے ہوں بہر صورت حکم
میں کسی نہ کسی علت کا ہونا ضروری ہے جو مدار حکم ہی نہیں ہوتی بلکہ
حکم کی یہ صورت اسی مخفی اور بنیادی علت کے حصول کی ایک تدبیر ہوتی
ہے اگر مثبت حکم ہے جسے امر کرنے ہیں تو اس کے ذریعہ اس علت کا
استحکام ملاحظہ ہوتا ہے اور اگر منفی حکم ہے جسے نہیں کرنے ہیں تو اس مخفی

علت کا دفعیہ پیش نظر ہوتا ہے پس یہ حکم اپنی متعلقہ علت کے حصول یا دفعیہ کی ایک تدبیر ہوتی ہے جس کا مقصود اصلی ردا "یا اثباتا" یعنی علت ہوتی ہے خود حکم بذات مقصود نہیں ہوتا اندریں صورت علت مرتفع ہو جانے پر حکم بھی مرتفع ہو جاتا ہے اور اس میں ضعف پیدا ہو جانے پر حکم میں شدت باقی نہیں رہتی۔

بُنیادی علتوں کی چند مثالیں

تصویر کی مثال : مثلاً منوعات شرعیہ کے سلسلہ میں تصویر کی ممانعت ایک حکم شرعی ہے جس کی بنیادی علت صورت پرستی اور حقیقت بیزاری کا انسداد ہے جس کا دوسرا نام شرک ہے اسی سے بچنے کے لئے تصویر کی ممانعت کی گئی ہے کیونکہ تصویر ہی تاریخی طور پر ہمیشہ شرک و بت پرستی اور حقیقت بیزاری کی بنیاد ثابت ہوئی ہے قوم نوح عليه السلام عملًا اس میں مبتلا تھی تو اس کے مٹانے کے لئے نوح عليه السلام مبعوث ہوئے قوم ابراہیم عليه السلام بت گر اور بت پرست تھی تو ابراہیم عليه السلام بت شکن بن کر آئے قوم موسیٰ عليه السلام نے مصر سے ہجرت کرتے ہوئے صنعا میں ایک مورتی کی پوجا دیکھی تو حضرت موسیٰ عليه السلام کے سامنے یہ خواہش ظاہر کی کہ ان کیلئے بھی ایسے ہی معبد بناوئے جائیں حضرت موسیٰ عليه السلام نے سختی سے کہہ کر جھڑ کا

- کہ

انکم قوم تجھملون ☆

ترجمہ: تم جاہلانہ باشیں کرتے ہو۔

بہر حال تصویر کی ممانعت در حقیقت انسداد شرک کے لئے تھی جہاں اور جس قوم میں بھی اس کے جراشیم پائے گئے ان روحانی اطباء یعنی انبیاء علیهم السلام نے ان کا علاج کیا شریعت اسلام چونکہ جامع، مکمل اور ابدی شریعت تھی اس لئے اس نے وقوع شرک کا انتظار کئے بغیر اسباب شرک اور احتمال شرک پر انسدادی احکام جاری کئے اور تصویر کی ممانعت بلکہ استیصال میں بعد احتمال کو بھی سامنے رکھا مگر علت ممانعت وہی شرک اور اس کا انسداد رہا پس ممانعت تصویر در حقیقت علت شرک کے دفعیہ کی ایک تدبیر ہے بذاتہ مقصود نہیں اور نہ ہی تصویر بذاتہ قبیح ہے۔

یہی وجہ ہے کہ جہاں شرک کا کوئی واہمہ اور امکان نہ ہو وہاں یہ حکم ممانعت بھی پاپی نہ رہے گا عالم برزخ میں ملا کنکہ علیهم السلام میت سے سوال و جواب کرتے وقت بتصریح شراح حدیث نبی کریم ﷺ کی تصویر دکھلا کر سوال کریں گے۔

من هذالرجل؟ ترجمہ: یہ شخص کون ہے؟

ظاہر ہے کہ ملا کنکہ علیهم السلام تو شرک کے واہمہ تک سے برب

ہیں اور میت کے حق میں بھی وہاں شرک کا کوئی امکان نہیں تو چونکہ وہاں ہر دو فریق کو وحدانیت حق کا مشاہدہ حاصل ہو چکا ہے اس لئے تصویر کی ممانعت بھی باقی نہ رہی نیز بنص حدیث جنت کے بازاروں میں تصویریں بھی فروخت ہوں گی جن کی قیمت ذکر اللہ ہو گی ظاہر ہے کہ سارے اہل جنت ارباب کشف و شہود ہوں گے جن میں شرک کا تخيّل بھی ناممکن ہو گا اس لئے وہاں ممانعت تصویر کا حکم بھی باقی نہ رہے گا۔

ورنه جو چیز قبیح بذاتہ ہوتی ہے وہ جیسے دنیا میں حرام ہے جنت میں بھی حرام ہو گی زنا نہ یہاں جائز، نہ آخرت میں، جھوٹ اور دنگا فساد کی نہ اس دنیا میں اجازت ہے اور نہ اخروی زندگی میں۔ فرق یہ ہے کہ یہاں ان باتوں سے بتکلف اور بزور عقل و ہمت بچا جاسکتا ہے اور وہاں طبعی طور پر ان امور سے نفرت ہو گی بلکہ ان کا مادہ ہی دلوں میں سے ختم کر دیا جائے گا اگر تصویر بذاتہ قبیح اور منکر ہوتی تو دنیا کی طرح جنت میں بھی اس کے وجود کو برداشت نہ کیا جاتا اس سے واضح ہوتا ہے کہ وہ صرف رذیلہ شرک سے بچانے کی ایک تدبیر ہے جہاں اس رذیلہ کا وجود ہی نہ ہو جیسے عالم برزخ اور عالم آخرت تو اس تدبیر کی بھی ضرورت نہ ہو گی۔

خود شریعت اسلام نے شرک کے ریشے کو ختم کرنے کے لئے

تصویر کی شدت سے ممانعت کی ہے مگر عملت ممانعت وہی احتمال شرک قرار دیا ہے اس لئے دنیا میں بھی جہاں جہاں شرک کا احتمال نہیں وہاں یہ حکم ممانعت بھی نہیں غیر ذی روح جیسے مکان، درخت، دریا، پہاڑ وغیرہ کی تصویر عادتاً شرک آموزی کے اثرات سے خالی ہے تو اس کی ممانعت بھی نہیں پھر ذی روح افراد میں اگر سرکشی تصویر ہو یا اتنا حصہ کٹا ہوا ہو جس کے کٹ جانے سے بحالت زندگی زندہ رہنا ممکن نہ ہو تو اس کی ممانعت بھی باقی نہیں رہتی کیونکہ مقطوع الراس یعنی سرکشی تصویر کی پوچانہیں کی جاتی یا پورے جسم ہی کی تصویر ہو مگر چہرے پر قلم پھیر دیا جائے یا کوئی بھی توہین آمیز علامت بنادی جائے جس سے چہرے کے خد و خال میں فرق آجائے تو پھر یہ پوری تصویر بھی منوع نہیں رہتی کہ یہ صورت توہین تصویر کی ہے تعظیم تصویر کی نہیں ہے جس سے شرک کی بندیاڑ پڑتی ہے یا اس پر قلم بھی نہ پھیرا جائے بلکہ جو توں کی جگہ قدموں میں ڈال دیا جائے پھر بھی حکم ممانعت اٹھ جاتی ہے کیونکہ تصویر کو پامال کرنے کے ساتھ شرک جمع نہیں ہو سکتا کیونکہ یہ انتہائی تذلیل ہے اور شرک انتہائی تعظیم تو ضدین کیسے جمع ہو سکتے ہیں اس سے واضح ہوتا ہے کہ تصویر بذاتہ منوع نہیں ورنہ برزخ، آخرت اور عالم دنیا میں تصویر اور اس کے مذکورہ افراد ہرگز جائز نہ قرار دئے جاتے۔

حرمت شراب کی مثال: ہمیں معلوم ہے کہ شراب کی حرمت

علت سکر (نشہ) کی وجہ سے ہے گویا شراب سے روکنا خود اس مشروب سے روکنا نہیں بلکہ اس کی کیفیت نشہ سے بچانا ہے جس نے اس مشروب کو نپاک کر دیا ہے یہ دوسری بات ہے کہ یہ کیفیت نشہ آوری اس شربت میں گھل مل گئی ہے اور اس سے جدا نہیں اس لئے اس سے بچانے کی صورت بجز اس مشروب سے روک دینے کے اور کوئی نہیں ہو سکتی تھی پس اس مشروب سے روکنا در حقیقت اس کیفیت نشہ سے بچانے کی ایک تدبیر ہے فی نفسہ اس سیال مادہ سے روکنا نہیں اگر اس شربت میں یہ کیفیت نہ آئے یا باقی نہ رہے تو یہ حکم ممانعت بھی انہوں جائے گی چنانچہ انگور یا کھجور کے شربت اور نچوڑ میں جب تک یہ کیفیت نشہ پیدا نہ ہو یا ابھرنے نہ پائے جسے نبیذ کہتے ہیں اس پر شرع کی ممانعت کا فتوی بھی نہ لگے گا حالانکہ یہ وہی مشروب ہے جو نشہ آور ہو جانے کی بعد فوراً ہی زیر ممانعت آگر حرام خالص بن جاتا ہے جس کا نام اب بجائے نبیذ کے خمر ہو جائے گا یا کسی سیال مادہ میں نشہ آوری کی کیفیت پیدا ہو کر کسی وجہ سے زائل ہو جائے جیسے الکھل کو دواؤں یا کسی دوسرے استعمالی اشیاء میں ملا دئے جانے پر اس کے پچھے مادی اجزاء تو باقی رہ جاتے ہیں مگر سیلانی کیفیت اڑ جاتی ہے جس کے ذیل میں یہ نشیلا پن بھی کافور ہو جاتا ہے تو ایسے مشروبات کی ممانعت بھی نہیں ہے اسی طرح خمر سرکہ بن جائے تو تبدل ماہیت سے وہی مشروب اب بجائے

حرام ہونے کے حلال ہو گیا حالانکہ سیال مادہ تو وہی ہے جو پہلے تھا تبدیلی
ہیئت نے صرف اس کے نشہ کی کیفیت کو زائل کر دیا ہے۔

بہر حال ممانعت شراب سے ممانعت نشہ مقصود ہے ممانعت
مشروب مقصود نہیں اندریں صورت اس مشروب کی ممانعت در حقیقت
نشہ سے بچانے کی ایک تدبیر ہوئی جو تابقاء نشہ باقی رہے گی ورنہ وہ چیز
جاائز ہو جائیگی۔

البتہ تابقاء نشہ کی صورت میں شراب کا ایک ایک قطرہ اسی طرح
حرام رہے گا جس طرح پورا جام و سبو جرام تھا اگرچہ ایک قطرہ سے نشہ
نہ چڑھے کیونکہ اس میں بقدر حصہ و مقدار نشہ ضرور موجود ہے خواہ
اس کا احساس ہو یا نہ ہو جیسے درخت یا بچہ کا نشوونما ہر ہر ساعت اور
ہر ہر پل ہوتا رہتا ہے مگر قلت مقدار کی وجہ سے اس کا احساس نہیں
ہوتا سال دو سال میں جب اس کی مقدار معتقد ہے ہو جاتی ہے تو مجموعہ کا
احساس ہوتا ہے پس اس عدم احساس کی وجہ سے اس مقدار قلیل کے
عدم کا دعویٰ نہیں کیا جاسکتا اسی طرح قطرات شراب میں جزوی نشہ کے
محسوس نہ ہونے کی وجہ سے اس کی موجودگی کی لفی نہیں جاسکتی بہر حال
شراب کی ممانعت نشہ سے بچانے کی تدبیر ہے خود بذاتہ مقصود نہیں۔

قتل کلب کی مثال: اسی طرح ضعف علت کی وجہ سے حکم میں
ضعف آجاتا ہے اسلئے کہ مدار حکم علت ہی ہوتی ہے جیسے شریعت نے

کتوں کے قتل عام کا حکم دیا جس کی علت کتے کی محبت تھی جو اہل جاہلیت کے ذہنوں میں رچی ہوئی تھی بالکل اسی طرح جس طرح آج کے نصرانی تمدن میں عیسائیوں کے قلوب پر کتوں کی محبت مستولی ہے اس علت کے استیصال کے لئے شریعت نے ابتداء "کتے کی جنس کی قتل عام کا حکم صادر کیا مگر جوں جوں محبت کم ہوتی رہی اس حکم کی شدت بھی کم ہوتی رہی ابتداء "ہر کتا واجب القتل تھا جب محبت کم ہو گئی تو یہ حکم سیاہ کتوں تک محدود رہ گیا جب محبت کا یہ درجہ بھی نکل گیا تو حکم ممانعت بھی اٹھ گیا اور فرمادیا گیا۔

مالنا وللکلاب الخ۔

"ہمیں کتوں سے کیا کام کہ انکی استیصال کی فکر میں لگے رہیں وہ بھی ایک امت ہے امتوں میں سے"۔

اور جب کتوں سے اعراض اور نفرت قائم ہو گئی تو پھر اس کی بعض انواع کے کام میں لانے تک کی اجازت دے دی گئی جیسے شکاری کتے کی شکار کے لئے، حفاظتی کتے کی حفاظت کے لئے البتہ اس استعمال سے احتمال تھا کہ کمیں محبت لوٹ نہ آئے تو یہ حقیقت ظاہر کر کے اس کے (بلا ضرورت) اختلاط عام سے روک دیا گیا کہ ملا کہ اس گھر میں داخل نہیں ہوتے جہاں کتا ہوتا ہے۔

بسا حال ہمارا مقصد واضح ہو گیا کہ قتل کلاب کا مسئلہ محبت کلاب کی

بنا پر تھا جوں جوں محبت گھشتی گئی توں توں حکم میں ضعف آتا گیا تا آنکہ استیصال علت سے آخر کار یہ حکم عام ختم کر دیا گیا جس سے واضح ہوا کہ قتل کلاب کا حکم ان کی محبت سے بچانے کی ایک تدبیر تھا خود بذاتہ مقصود نہ تھا ورنہ منسوخ نہ کیا جاتا۔

ٹھیک اسی طرح عورت کا پروہ بلا شبہ ایک شرعی اور دینی امر ہے لیکن وہ خود بذاتہ مقصود نہیں بلکہ ایسی مملک اور خطرناک علت سے بچانے کی تدبیر کے طور پر رکھا گیا ہے جو انسانیت انسانی فرد اور انسانی سوسائٹی سب ہی کے لئے سم قاتل ہے اور اس کے متعدد اثرات سے کسی بھی وقت قومیں کی قومیں تباہی و برپادی کے کنارے لگ سکتی ہیں اس مملک علت کو قرآن حکیم نے نخش سے تعبیر کیا ہے۔

لا تقربوا الزنا انه كان فاحشة و ساء سبيلاً☆

”زنا کے قریب بھی مت جاو بیشک وہ بڑی بری اور بے حیائی کی بات ہے۔

و ينهى عن الفحشاء والمنكر الخ☆

”اور (اللہ) منع کرتا ہے بیحیائی اور برائی سے“۔

اب ظاہربات ہے کہ زنا کاری اور دواعنی زنا (وسائل زنا) کا راستہ نخش ہے اور اس نخش و منکر کا سب سے اہم اور بڑا مرکز عورت ہے جس کے دیکھنے چھونے اور چھیڑنے اور مlap کرنے سے لذت حاصل کی

جاتی ہے۔“

علامہ قاری محمد طیب صاحب رحمہ اللہ تعالیٰ اپنی دلیق بحث و تحقیق کو سمیئتے ہوئے آخر میں تحریر فرماتے ہیں کہ پرودہ بذات خود چونکہ مقصود اور مطلوب نہیں ہے بلکہ پرودہ کے جملہ احکامات اور بندشیں علت زنا کے روک تھام کی خاطر ہیں اور ہر عورت اور ہر مرد میں یہ علت اور خواہش زنا ایک جیسی نہیں لہذا پرودہ کے احکامات بھی مختلف ہونگے چنانچہ علامہ لکھتے ہیں۔

پرودہ کلی یا جزوی طور پر کمال کمال

غیر ضروری ہے

پس پرودہ کا عرض کردہ مفصل پروگرام جو متعدد نمبروں پر مشتمل ابھی پیش کیا گیا ہے کہیں کل کا کل نافذ العمل ہو گا جہاں اس علت (زنا) کے سارے امکانات موجود ہوں گے اور کہیں جزوی حیثیت سے زیر عمل آئے گا جس حد تک اس کی علت کے اجزاء پائے جائیں گے اور کہیں یہ سٹم ہی اٹھ جائے گا جہاں فخش اور شوائی جذبات کے عادی امکانات ختم ہو جائیں گے۔

اس کا حاصل یہ ہے کہ پرودہ عورت کی ذات سے نہیں بلکہ اس کے ایک وصف (فخش، زنا) سے ہے چنانچہ عورت کی کتنی ہی انواع پرودہ

سے اس لئے مستثنی ہیں کہ یہ وصف وہاں نہیں پایا جاتا مگر، بیٹھ کے بارہ میں فخش کا کوئی مظہر (گمان) نہیں تو یہاں پرده سرے سے نہیں شیخ فانیہ (بست بوڑھی عورت) محل شہوت ہو کر اب اس پر باقی نہیں رہی تو پرده کی ضرورت بھی قائم ہو کر اب باقی نہیں رہی نومولود بھی محل شہوت بننے ہی نہیں پاتی تو پرده بھی اس سے اس وقت تک قائم نہیں ہو پاتا جب تک کہ اس علت (شہوت، زنا) کا مظہر (گمان) اس میں نہ آجائے۔

باندیاں، لونڈیاں، گھر کی مامائیں اور کام کا ج کرنے والی مزدوں زندگیں عام حالات کا رکرداری میں اپنے میلے کچلیے پن اور غلاظت کے سبب فخش انگلیزی (شہوت ابھرنے) کا محل نہیں ہوتیں تو عام حالات میں ان سے پرده بھی ضروری نہیں رہتا خاص حالات جیسے تخلیہ (تہائی اور بے خوفی کی جگہ) وغیرہ جذبات فخش (زنا) بھڑکا سکتا ہے تو خلوت کی حد تک ان سے اجتناب اور پرده بھی ضروری ہو جاتا ہے گویا فخش کا مظہر جزوی تھا تو پرده کا نظام بھی اپنی جزوی حیثیت میں ہی نافذ ہوا۔

اسی طرح دیہات کی عورتیں اور مرد بدوبیت (دیہاتی پن) اور انتہائی سادگی بلکہ تمدنی بے شعوری اور مزاجی بے تمیزی کے سبب فواحش کے کوچہ ہی سے نابلد ہوتی ہیں انہیں رات دن کھیت کیا رہی کی محنۃ اور مشغولی اور اوپر سے گاؤں کے تمدن کی بے رنگی یا تکلفات تمدن

سے بے شعوری با وجود اس اختلاط مرد و زن کے، فواحش کے شعور ہی سے دور رکھتے ہیں تو وہاں پر دے کی کل جزئیات بھی ان کے حق میں ضروری نہیں رہتیں ان کا جزوی پرده جو گھونگٹ کی شکل میں ہے وہ اس اختلاط کے باوجود قائم رکھی ہیں، کافی ہوتا ہے۔

(ماخوذ از "شرعی پرده" تالیف قاری محمد طیب صاحب مرحوم مہتمم دار العلوم دیوبند ادارہ اسلامیات ۱۹۰ انار کلی لاہور)

اصل دوم: ضرورت کے وقت حکم میں آسانی

پیدا ہوئی ہے

اس کا مطلب یہ ہے کہ کسی شرعی حکم کی راہ میں جب مشقت اور دشواری کا سامنا ہو تو از روئے شریعت اس میں آسانی آجائی ہے یعنی مشکل اور تکلیف کا پیش آنا آسانی اور سہولت پیدا ہونے کا سبب ہے اور تنگی کے وقت آزادی پیدا کرنا لازم ہو جاتا ہے خواہ یہ احتیاج عام لوگوں کو درپیش ہو یا مخصوص قوم اور علاقے کو اس صورت حال کا سامنا ہو۔ خواہ ہر دور میں یہ صورت حال پیش آتا رہے یا کسی خاص زمانہ میں اس کا سامنا ہو۔

(الف) المشقة تجلب التيسير يعني ان الصعوبة تصير سببا للتسهيل و يلزم التوسيع في وقت المضائقـة

(مجلة الاحكام ماده نمبر ١٧)

وايضا الحاجة تنزل منزلة الضرورة عامة او خاصة-

(مجلة الاحكام ماده نمبر ٢٢)

(ب) الامر اذا صاق اتسع يعني اذا ظهرت مشقت في
امر يرخص فيه-

(مجلة الاحكام ماده نمبر ١٨)

(ج) الضرورات تبيح المحظورات-

(مجلة الاحكام ماده نمبر ٢١)

الحاجة تنزل منزلة الضرورة عامة كانت او خاصة-

(مجلة الاحكام ماده نمبر ٢٢)

عموم البلوی

ناظرین مندرجہ بالا مادوں کا مفہوم فقہاء کرام کی اصطلاح میں عموم البلوی
کے نام سے جانا جاتا ہے یعنی یہ کہ لوگوں کو جب کسی شرعی حکم کی بجا
آوری میں مشکلات کا سامنا ہو تو اس میں آسانی پیدا کی جائے۔

شریعت کے وہ نصوص جن سے مذکورہ

اصول اور قواعد اخذ کئے گئے ہیں

فقہاء اور ائمہ مذہب نے حسب ذیل آیات اور احادیث سے
مذکورہ قواعد اخذ کئے ہیں۔

۱- قوله تعالیٰ : يرید اللہ بکم الیسر و لا یرید بکم

العسر ☆

(البقرة، آیت ۱۸۵)

”اللہ تم پر آسانی چاہتا ہے اور تم پر تنگی نہیں چاہتا“۔

۲- قوله تعالیٰ : و ما جعل عليکم فی الدین من

حرج ☆

(الحج، آیت ۷۸)

”اور (اللہ نے) دین میں تم پر کسی طرح سختی نہیں کی“

۳- قوله تعالیٰ : ما یرید اللہ لیجعل عليکم من

حرج ☆

(المائدہ، آیت ۶)

اور اللہ تم پر تنگی کرنا نہیں چاہتا“۔

۴- یرید اللہ ان یخفف عنکم و خلق الانسان

ضعیفہ ☆

(النساء، آیت ۲۸)

”اللہ چاہتا ہے کہ تم پر بوجھ ہلکا کروے کیونکہ انسان کمزور پیدا کیا گیا ہے“ -

صحیح بخاری کے کتاب الایمان میں لکھتے ہیں -

- ”باب الدین یسر“ قال النبی ﷺ احب الدین
إِلَى اللَّهِ الْحَنِيفِيَّةُ السَّمْحَةُ

(بخاری جلد ۱)

”حضرور علیہ السلام نے فرمایا دین کے بارے میں اللہ تعالیٰ کو باطل سے کنارہ کشی اختیار کرتے ہوئے آسانی پسندیدہ تر ہے“ -

- قال النبی ﷺ ان الدین یسر و لن یشاد الدین
احد الا غلبہ فسددوا و قاربوا الخ - (بخاری حوالہ بالا)

”حضرور علیہ السلام نے فرمایا جس نے دینداری میں تشدد اختیار کی وہ آخر کار مغلوب ہوا پس میانہ روی اختیار کرو اور راہ حق سے قریب رہو“ -

- بعث النبی علیہ الصلوٰۃ و السلام ابا موسی و
معاذا الی یمن فقال یسرا ولا تعسر الخ -

(بخاری جلد ۲، صفحہ ۲۲۲)

”حضرور علیہ الصلوٰۃ والسلام نے ابو موسیٰ اور معاذ رضی اللہ عنہما کو عامل بنائکر دونوں کو یمن کی طرف روانہ کیا اور انہیں ہدایت کی کہ دین اسلام اور ادکامات شریعت کے بارے میں لوگوں کے ساتھ آسانی کا بھرتاؤ کر دشواری اور سختی سے اجتناب کرو۔“

۳۔ قال علیہ الصلوٰۃ والسلام انما بعثتم میسرین ولم تبعثوا معسرین۔

(بخاری جلد ا صفحہ ۳۵)

”حضرور علیہ الصلوٰۃ والسلام نے صحابہ رضوان اللہ علیہم سے فرمایا بے شک تمہیں آسانی پیدا کرنے والے بنائکر بھیجا گیا نہ کہ دشواری پیدا کرنے والے۔“

یہ ہیں ان آیات قرآنی اور احادیث نبوی علی صاحبہا الصلوٰۃ والسلام کی ایک جھلک جن سے ائمہ اور فقہاء مذہب نے مذکورہ قواعد اور اصول اخذ کئے ہیں اور پھر انہی قواعد اور اصول کے تحت بہت سے ایسے مسائل کے جواز کا فتویٰ دیا ہے جو اصولی طور پر از روئے مذہب تو ناجائز ہیں مگر مشقت، دشواری اور لوگوں کی عام احتیاج اور عموم بلوی کے سبب مذکورہ آیات اور احادیث کے پیش نظر جائز قرار دئے گئے ہیں۔

چنانچہ مذکورہ (مادہ ۷۱) کے تحت علامہ علی حیدر شرح المجلہ جلد ا صفحہ ۳۵ پر تحریر فرماتے ہے۔

يعنى ان الصعوبة التي تصادف فى شى تكون
سببا باعثا على تسهيل و تهويل ذلك الشى وبعبارة
اخرى يجب التوسيع و قت الضيق و ان
التسهيلات الشرعية تجويز عقود القرض، و
الحوله و الحجر، والوصيه، والسلم، والاقاله،
والزارعه، والمساقات و غيرها الخ مستندة على
هذه القاعدة وقد صار تجويزها دفعا للمشقة و جلبا
للتيسير رخصا -

”يعنى كسى چيز میں دشواری اور مشقت کا سامنا ایک ایسا سبب ہے
جو اس چیز میں سولت اور آسانی کا باعث بنتا ہے دوسرے الفاظ میں یوں
کہتے کہ وقت اور تنگی کی وقت وسعت اور آسانی پیدا کرنا لازم ہو جاتا
ہے اور شریعت کے احکامات میں بہت سی آسانیاں شناختیں دین کے
معالمات میں ”قرضوں کا جائز ہونا“ حوالہ (کسی کے ذمے دین منتقل کرنا)
کسی انسان کی تصرفات پر بندش لگانا، وصیت اور بعث سلم، یا کسی سودے
کو منسوخ کرنا، نیز کاشتکاری اور باغبانی وغیرہ بیشتر مسائل کا جائز ہونا اسی
مذکورہ قائدہ پر مبنی ہے یہ تمام مسائل لوگوں کے لئے آسانیاں پیدا کرنے
اور ان سے مشقت اور دشواری دفع کرنے کی خاطر جائز کے گئے ہیں اور
ایسے مسائل کو شریعت میں ”رخصتوں“ کا نام دیا جاتا ہے۔

**والرخصة: لغة التوسع، واليسر، والسهولة وفى
اصطلاح الفقهاء : هى الاحكام التى ثبتت
مشروعيتها بناء على الاعذار مع قيام الدليل
المحرم توسع فى الضيق -**

(شرح المجلة لعلى حيدر جلد ا صفحه ۳۵)

رخصت کا مفہوم عربی زبان میں رخصت کا معنی ہے وسعت، آزادی، آسانی اور سوت اور فقهاء کی اصطلاح میں اس کا مفہوم ہے کہ وہ مسائل جو لوگوں کے لئے آسانی پیدا کرنے اور ان سے دشواری ہٹانے کی عذر کے بنا پر جائز کئے گئے ہیں ورنہ اصل مذہب میں مذکورہ مسائل کے ناجائز ہونے کے دلائل جوں کے توں اب بھی موجود ہیں۔

اور اسی ہی قاعدہ کے "يعنى المشقة تجلب التيسير"
کے تحت شارح مجلہ علامہ سلیم باز نے اپنی شرح کے صفحہ ۲۷ اور علامہ محمد خالد الاتاسی جلد ا صفحہ ۳۸ پر تفصیل کے ساتھ لکھا ہے۔

علامہ ابن نجیم الحنفی رحمہ اللہ تعالیٰ نے اپنی شاہکار تالیف "الاشبه والناظائر" میں اسی قاعدہ پر مبنی ان مسائل کا بڑی تفصیل کے ساتھ ذکر فرمایا ہے جن کا بنیاد لوگوں کے لئے آسانی پیدا کرنے اور انہیں مشقت اور دشواری سے نجات دلانے پر رکھا گیا ہے ان میں سے بعض کا مختصر طور پر اردو مفہوم عرض کرویتا ہوں۔

۱۔ جن جانوروں کا گوشت حلال ہے ان کا پیشاب اگر کسی کے کپڑے کو لگا اور اس کپڑے میں نماز پڑھ لی تو نماز جائز ہو گی۔

۲۔ بارش کے دوران بازاروں، شہروں اور دیہاتوں کے گلی کوچے کچڑ سے بھرے رہتے ہیں جن میں ہر قسم کی نجاستیں اور غلطیں گھل مل جاتی ہیں لیکن اس کے باوجود یہ کچڑ پاک سمجھا گیا ہے۔

۳۔ بعض مقامات میں مکانات کی لپائی کے لئے مٹی کے گارے میں گائے اور بیهنس وغیرہ کی گوبر کافی مقدار میں لوگ ملا دیتے ہیں اس کو ہمارے اصطلاح میں ”گوبری“ اور فقهاء کے اصطلاح میں ”طین بخاری“ کہا جاتا ہے یہ کچڑ اور اس کا پانی بھی پاک ہے۔

۴۔ اگر کسی کے ناک، دانت یا زخم سے یا عورت کی ماہواری کے دنوں کے سوا اس کی بدن سے خون جاری رہتا ہے یا کسی کا پیشاب ہر وقت ٹپکتا رہتا ہے یا کسی کو پیٹ کے گیس کی تکلیف رہتی ہے تو ایسے افراد کے لئے حکم یہ ہے کہ ہر ایک نماز کا وقت داخل ہونے پر وضو کر کے صاف کپڑے پن لیا کریں اور شریعت کی رو سے ایک نماز کا پورا وقت اس ایک وضو سے وہ باوضو اور پاک سمجھا جاتا ہے مثلاً دن کو زوال ہونے کے بعد تا وقت عصر اسی وضو اور اسی کپڑے میں فرض نماز، سنت، مستحب، نوافل جو کچھ عبادات ادا کرنا چاہیے کر سکتا ہے اگرچہ اس کے جسم سے خون وغیرہ بہتار ہے اور اس کے کپڑے اور مصلیٰ خون

اور پیشتاب وغیرہ سے لت پت ہو ایسے شخص کو فقهاء کی اصطلاح میں ”صاحب العذر“ کہا جاتا ہے البتہ اس کے بدن سے مذکورہ نجاست کے علاوہ اگر کوئی اور نجاست نکلے تو اس سے اس کا وضو ثبوت جائیگا اور اگر کپڑے کو لگے تو اس کو دھونا لازمی ہو گا۔

۵۔ اگر دنبہ، بھیڑ اور بکری کا دودھ نکالتے وقت برتن میں مینگنیاں گر گئیں یا کسی کنویں میں اونٹ وغیرہ کی سالم مینگنیاں دیکھی گئیں اور پانی میں بد بو پیدا نہیں ہوتی تو دودھ اور پانی پاک ہے۔

۶۔ جب اہل بخارا پر غربت اور محتاجی آپڑی تو قرض لینے کے بد لے زمین رہن کرنے اور قرضدار کو منفعت قرض کے بد لے زیادہ لینے کے جواز کا فتویٰ دیا گیا اور اس کو ”بیع وفا“ ”یا بیع الامن“ کا نام دیا گیا۔

اگر چہ مذکورہ چیزیں سب کے سب نجس اور حرام ہیں مگر ان سے بچنے میں انتہائی دشواری اور مشقت اٹھانے کا سامنا کرنا پڑتا ہے اس لئے ”المشقة تجلب التيسير“ کے قاعدہ کے تحت مذکورہ نجاستیں پاک سمجھی گئیں اور قرض پر منفعت کی شرط کے باوجود رخصت اور اجازت دے دی گئی۔

(الاشاه والنظائر جلد ا، صفحہ ۲۲۵ تا ۲۲۷)

مادہ ۱۸ یعنی الامر اذا ضاق اتسع ”بنگی“ کے وقت لوگوں کے

لئے وسعت اور گنجائش کا پیدا ہونا” کے تحت علامہ آتمی رحمہ اللہ نے ان مسائل کی طرف اجمالاً اشارہ کیا ہے جن کی بنیاد اسی قاعدہ پر رکھی گئی ہے ان میں سے بعض کا اردو مفہوم پیش خدمت ہے۔

۱۔ ایسی جگہ جہاں عاقل بالغ مردوں کی موجودگی ممنوع ہو اور وہاں صرف عورتیں یا نابالغ بچے ہوں ایسے ماحول میں اگر کوئی چور کسی کے حق پر ہاتھ ڈالے تو اس میں صرف عورتوں یا بچوں کی شہادت قبول کی جائیگی تا کہ حقوق کے ضائع ہونے کی مشکل سے نجات پایا جاسکے۔

۲۔ بچے کی نسب کے ثبوت کے لئے صرف ایک دایہ کی گواہی مذکورہ قاعدہ کی اساس پر کافی سمجھی جاتی ہے۔

۳۔ بھوک کی شدت کے وقت مردار چیز کا کھانا، یا سخت پیاس کی وجہ سے ممنوع چیز کا پینا جائز ہو جاتا ہے۔

۴۔ آج کل اذان، اقامت، وعظ و تقریر، تعلیم قرآن و حدیث اور درس و تدریس پر اجرت لینا اسی مذکورہ قاعدہ کے تحت جائز قرار دیا گیا ہے ورنہ اصل مذهب کی رو سے یہ تمام صورتیں ناجائز ہیں۔

(شرح الحجۃ جلد ا، صفحہ ۵۱، خالد الاتمی رحمہ اللہ)

علامہ ابن نجیم الحنفی رحمہ اللہ نے ”الفائدة الرابعة“ کے عنوان کے تحت مذکورہ قاعدہ پر مبنی رخصتوں کی تفصیل ذکر کی ہے ملاحظہ فرمائیں۔ (الاشباه والنظائر جلد ا، صفحہ ۲۷۳ تا ۲۷۸)

علامہ محمد خالد الاتاسی رحمہ اللہ "الحاجۃ تنزل منزلۃ
الضرورۃ الخ مادہ ۳۲ کے تحت تحریر فرماتے ہیں۔

اشارت المادة الی ان الضرورۃ وان کانت اشد الا ان
الحاجۃ عامۃ کانت او خاصۃ تنزل ايضا منزلتھا فی
تجویز الممنوع شرعاً الخ (الی ان قال) واعلم ان اکثر
ما ورد علی خلاف القياس من الاحکام الشرعیة
مبنی علی الحاجۃ كالبیع بالوفاء القياس یقتضی
عدم جوازه لوجود شرط فیه نفع لاحد العاقدين
لکن جوازه للحاجۃ بسبب کثرة الديون علی اهل
البخاری و هکذا بمصر و قد سموه بیع الامانة و
الشافعیة یسمونه الرهن المعاد۔

(شرح المجلہ خالد الاتاسی بحوالہ اشباه)

ذکورہ مادہ سے واضح ہوتا ہے کہ ضرورت کا درجہ اگرچہ حاجت
سے بڑھ کر ہے تاہم فقہاء نے شرعی ممنوعات کے جواز کے لئے حاجت
کو ضرورت کا درجہ دیا ہے۔

علامہ رحمہ اللہ آگے لکھتا ہے۔

جاننا چاہئے کہ مذهب کے قواعد کے برخلاف جن مسائل کو جائز
قرار دیا گیا ہے ان میں سے بیشتر حاجت کی بنا پر ہیں جیسے "بعی وفا" کہ

مذہب کے اصول اور قواعد کی رو سے یہ ناجائز ہے اس لئے کہ اس عقد میں ایسا شرط ہے جس میں ایک فریق کے لئے اضافی منفعت اور فائدہ ہے لیکن پھر بھی فقهاء نے بہ سبب حاجت اسے جائز قرار دیا وہ اس طرح کہ اہل بخاری اور ایسا ہی اہل مصر پر جب قرضوں کا بوجھ آیا تو وہاں کے علماء نے ان کے لئے زمین کارہن (گروہی) جائز قرار دیا اسے ”بیع الامان“ بھی کہاتا ہے۔

علامہ علی حیدر مذکورہ مادہ ۳۲ کی تشریع میں تحریر فرماتے ہیں۔

وَمِنْ هَذَا الْقَبِيلَ تَجْوِيزُ بَيْعِ الْوَفَاءِ لَأَنَّهُ لِمَا كَثُرَتِ الْدِيُونُ عَلَى أَهْلِ بَخْارِيٍّ مِنْ سُكُونٍ لِحَاجَةِ الْأَنْذَالِكَ وَصَارَ مَرْعُوِيًّا وَيَفْهَمُ مِنْهَا بَيْعُ الْوَفَاءِ كَانَ مَمْنُوعًا وَقَدْ جُوزَ بِنَاءُ عَلَى الضرُورَةِ لَأَنَّ اسْتِفَادَةَ الْقَرْضِ زِيَادَةً عَنْ بَدْلِ الْقَرْضِ رِبَا وَمَمْنُوعٌ شَرِعاً وَ بَيْعُ الْوَفَاءِ مِنْ هَذَا الْقَبِيلَ غَيْرُ جائزٍ اِصْلَاوْ لِكَنْ حَسْبُ مَا هُوَ مَذْكُورٌ فِي هَذِهِ الْقَاعِدَةِ قَدْ اجْتَهَدَ الْفَقَهَاءُ بِنَاءً عَلَى احْتِيَافٍ اَهَالِيٍّ بَخْارِيٍّ ذَلِكُ الزَّمْنُ

تجویز۔

(درر الحکام جلد ا، صفحہ ۲۲)

”یعنی ان ہی مسائل میں سے ”بیع وفا“ ہے چنانچہ جب اہل بخاری

پر قرضوں کی کثرت ہو گئی تو اس کے جواز کی حاجت پیش آئی اور اس سے ثابت ہوتا ہے کہ ”بیع وفا“ درحقیقت ناجائز تھا مگر ضرورت کے پیش نظر جائز قرار دیا گیا ناجائز اس لئے تھا کہ قرض دینے والا جب قرض کے بدلتے قرض سے زیادہ وصول کرے تو یہ سود اور ربا ہے جو شرعاً منوع ہے اور بیع وفا (گروی) میں بھی یہی کچھ ہوتا ہے اسلئے ناجائز ہے لیکن مذکورہ قاعدہ کے بنا پر وہاں کی علماء نے اجتہاد کر کے اہل بخاری کی احتیاج کے سبب اسے وقتی طور پر جائز قرار دیا۔

اسی طرح صاحب الاشیاء والناظائر لکھتے ہیں۔

الحاجة تنزل منزلة الضرورة عامة كانت اور خاصة و من ذلك جواز السلم على خلاف القياس لكونه بيع المعدوم دفعاً للحاجة المفالييس و منها جوازاً الاستصناع للحاجة ودخول الحمام مع جهة مكثه فيها وما يستعمله من مائتها وشرب السقاء و منها الافتاء بصحبة بيع الوفاء حين كثرة الدين على اهل بخاري و هكذا بمصر وقد سموه ببيع الامانة و الشافعية يسمونه الرهن المعاد و هكذا سماه به في الملقط وقد ذكرناه في شرح الكنز من باب خيار الشرط و في القنية و البغية يجوز للمحتاج

الاستئراض بالربع (انتهی)

حموی شرح الاشباه میں ہے۔

قولہ: یجوز للمحتاج الاستئراض بالربع و
ذلك نحو ان يفترض عشرة ذنابير مثلاً و يجعل
لربها شيئاً معلوماً فی كل يوم ربحا۔

(الاشباء والناظائر جلد ا، صفحہ ۲۹۳)

چونکہ اشباه کی عبارت صرف اہل علم کے لئے درج کی گئی ہے اس
لئے اردو ترجمہ اور وساحت چھوڑ دی جاتی ہے۔

قصہ مختصر: مذکورہ نصوص اور ان پر مبنی اصول اور قواعد کے تحت
فقہاء اور ائمہ مذہب نے عام احتیاج، عموم بلوی اور مشقت کے پیش نظر
شرعی احکامات میں جو نرمی آسانی اور سولت پیدا کی ہے شاید علم دین
سے نابلد عام لوگ اسے ماننے کے لئے تیار بھی نہ ہو جائیں مثال کے
طور پر صاحب الهدایہ تحریر فرماتے ہیں۔

و عن محمد رحمة الله اله لما دخل الرى و راي
البلوى افتى بان الكثير الفاحتش لا يمنع ايضاً۔

(هدایہ باب الانجاس و تطهیرہا)

امام محمد رحمة اللہ نے مروی ہے کہ جب آپ بارش کے دوران
شہر میں داخل ہوئے اور بازار کے کچز اور غلطاتوں سے بچنے میں لوگوں

کی تکلیف اور مشقت برداشت کرنے کو محسوس کیا تو آپ نے عام فتویٰ صادر فرمایا کہ اس نجاست اور غلاظت سے خواہ بہت زیادہ ہی مقدار کسی کے کپڑے وغیرہ کو پہنچے تو بھی اس کو دھونے بغیر اسی کے ساتھ نماز پڑھنا جائز ہے اور وہ نجاست احتیاج عام (عموم بلوی) کے سبب پاک ہے۔
ہدایہ کے علاوہ فتح القدر میں یہی کچھ ذکر ہوا ہے۔

نیز علامہ ابن نجیم رحمہ اللہ بحر الرائق میں رقمطراز ہے۔

وزاد ”فی الاختیار“ فی تفسیر الغلیظة عنده ولا حرج فی اجتنابه و فی تفسیرها عندهما ولا بلوی فی اصابته فظہر به ان عنده كما یکون التخفیف بالتعارض یکون بعموم البلوی بالنسبة الى جنس المکلفین وان ورد نص واحد فی نجاسته من غير معارض و کذا عندهما كما یکون التخفیف بالاختلاف یکون ايضا بعموم البلوی فی اصابته وان وقع الاتفاق علی النجاستہ فیقع الاتفاق علی صدق القضیۃ المشهورۃ المنقولۃ فی الكافی وھی ”ان ما عمت بليته خفت قضیتھ“۔

(بحر الرائق جلد ۱، صفحہ ۲۲۹)

بحر الرائق میں ہے کہ امام ابو حنیفہ رحمہ اللہ سے نجاست غلیظہ کی

جو تفسیر منقول ہے اس میں ایک بات یہ بھی ہے کہ اس نجاست سے اپنے آپ کو بچانے میں لوگوں کے لئے دشواری بھی نہ ہو یہ زیادتی صاحب الامر نے "الاختیار" سے نقل کی ہے۔

نیز "الاختیار" میں ہے کہ : امام ابو یوسف اور امام محمد رحمہ اللہ علیہ السلام سے نجاست غلیظہ کی جو تفسیر منقول ہے اس میں ایک قید یہ بھی ہے کہ۔ اس نجاست میں ابتلاء عام نہ ہو۔

پس اس سے معلوم ہوا کہ حضرت ابو حنیفہ رحمہ اللہ علیہ السلام کے نزدیک کسی نجاست میں تخفیف دو عاتوں اور وجہ کے سبب پیدا ہوتی ہے ایک علت یہ کہ اس نجاست کے بارے میں دو متفاہ نص وارد ہوں ایک سے اس کی نجاست ثابت ہو اور دوسرے سے اس کی طہارت تو ایسی صورت میں امام ابو حنیفہ رحمہ اللہ علیہ السلام کے نزدیک یہ نجاست مغلظہ (خت پلیدی) نہ ہوگی بلکہ نجاست خفیفہ (بلکی پلیدی) ہوگی۔

دوسری علت یہ کہ اس پلیدی سے بچنے میں لوگوں کو دشواری کا سامنا نہ ہو اگر اس سے بچنے میں دشواری اور تکلیف ہو تو بھی یہ پلیدی امام ابو حنیفہ رحمہ اللہ علیہ السلام کے نزدیک نجاست خفیفہ (بلکی پلیدی) ہوگی اگر چہ اس نجاست کے بارے میں صرف ایک نص (آیت یا حدیث) وارد ہو جس سے اس کی نجاست ثابت ہوتی ہو اور اگر چہ اس کی طہارت میں کوئی ایک نص بھی نہ ہو خواہ وہ دشواری ہر ایک کے لئے ہو یا تمام

مکلفین کے لئے ہو۔

اور ایسا ہی ابو یوسف رحمہ اللہ اور محمد رحمہ اللہ کے نزدیک کسی
نجاست میں تخفیف دو سب سے آتا ہے ایک یہ کہ اس کی نجاست میں
دو مجتہدوں کا اختلاف ہو ایک مجتہد اسے نجس کہتا ہو اور دوسرا اسے پاک
قرار دیتا ہو اگر سب مجتہدین اسے نجس قرار دیتے ہوں تو یہ نجاست
غایظہ ہوگی۔

دو سب سب یہ کہ اس میں عموم بلوی یعنی عمومی تکلیف اور
مشقت ہو الیک صورت میں بھی وہ نجاست خفیفہ (بہکی پلیدی) ہی ہوگی
اگر چہ تمام مجتہدین اس کی نجاست پر متفق ہوں پس اس طرح تینوں
اماموں کا اس مشہور قاعدہ کی سچائی پر اتفاق ہوا جسے "الكافی" نے نقل کیا
ہے وہ یہ کہ "جس مسئلے پر عمل درآمد میں لوگوں کے لئے تکلیف کا
سامنا ہو اس میں آسانی اور سوت آجائی ہے۔
نیز صاحب ہدایہ تحریر فرماتے ہیں۔

و اذا اصحاب الخف نجاست لها جرم كالروث
والعذرة والدم والمنى فجفت فدلکه بالارض جاز و
في الرطب لا يجوز حتى يغسله و عن ابی یوسف
رحمه اللہ انه اذا مسحه بالارض حتى لم يبق اثر
النجاست يظهر لعموم البلوى و اطلاق ما يروى و

علیہ مشائخنا رحمہم اللہ۔

(هدایہ باب الانجاس و تطهیرہا)

”قال شمس الائمه السر خسی رحمہم اللہ و هو
الصحيح و علیہ الفتوی للضرورۃ“

(عنایہ علی ہامش الفتح جلد ا، صفحہ ۱۳۶)

صاحب حدایہ لکھتے ہیں کہ جب کسی کے موزہ کو ایسی نجاست لگ جائے جو ذی جسم ہو جیسے گوبر، انسان کا پاخانہ، خون اور منی پھروہ خشک ہو جائے پھر موزے وغیرہ کو (جو چڑے وغیرہ سے بنے ہوتے ہیں) زمین پر رکڑے تو وہ پاک ہو جاتا ہے البتہ گیلی نجاست سے بغیر دھوئے پاک نہیں ہوتا۔

اور امام ابو یوسف رحمہ اللہ سے روایت ہے کہ اگر گیلی پلیدی موزے کو لگے اور زمین پر یہاں تک رکڑے کہ پلیدی کا اثر (رنگ و بو) باقی نہ رہے تو بھی بغیر دھوئے پاک ہو جاتا ہے بسبب عموم بلوی کے اس لئے کہ حضور علیہ السلام نے فرمایا کہ جس نے اپنے موزوں پر پلیدی دیکھی تو اسے زمین پر رکڑ دے اور اس پر عمل پیرا ہیں ہمارے مشائخ رحمہم اللہ۔

عنایہ شرح ہدایہ میں ہے:-

شمس الائمه علامہ سر خسی رحمہم اللہ فرماتے ہیں کہ اس مسئلہ میں

امام ابو یوسف رحمہ اللہ ہی کا قول صحیح ہے اور اسی پر فتویٰ ہے اس لئے کہ گلی کوچے غلاظتوں سے بھرے رہتے ہیں اور موزوں وغیرہ کو ہر نماز کے لئے دھونے میں مشقت اور تکلیف اٹھانی پڑتی ہے۔

علامہ ابن نجیم لکھتے ہیں۔

قولہ: ”وَمَا قِيلَ لَنِ الْبَلُوِي لَا تَعْتَبِرُ فِي مَوْضِعِ النَّصِّ عَنْهُ كَبُولُ الْإِنْسَانِ فَمِمْنَوْعٌ بِلِ تَعْتَبِرُ بِالنَّصِّ الْنَّافِي لِلْحَرْجِ وَ هُوَ لَيْسَ مُعَارِضًا لِلنَّصِ بِالرَّأْيِ كَذَافِي الْفَتْحِ“۔

(بحر جلد ۱، صفحہ ۲۲۱)

(وَهَكَذَا فِي فَتْحِ الْقَدِيرِ جَلْدِ ۱، صَفْحَةٍ ۱۳۲)

اور یہ جو کہا گیا ہے کہ عموم البلوی کا اعتبار ان مسائل میں نہیں جن کے بارے میں نص وارد ہو بنا بر قول امام ابو حیفہ رحمہ اللہ جیسے انسان کا پیشتاب تو یہ بات تسلیم نہیں کی جاسکتی بلکہ نص کے مقابلہ میں بھی عموم بلوی معتبر ہو گا جس کا اساس ان نصوص پر ہو جن میں لوگوں سے مشقت اور تکلیف ہٹانے اور آسانی و سہولت پیدا کرنے کا حکم وارد ہے اس لئے یہ نص کا مقابلہ رای اور قیاس کے زمرے میں نہیں آتا اور ایسا ہی فتح القدر میں ہے۔

(فتح القدر میں یہ مسئلہ جلد ۱، صفحہ ۱۳۲ پر تحریر ہے)

مندرجہ بالا قواعد سے پرداز کے مسائل کی وضاحت

قرآن کریم نے مسئلہ حجاب کے بارے میں جو اصل حکم دیا ہے وہ یہ کہ عورت گھر کے اندر ہی بیٹھی رہتا کہ اس کی شخصیت اور جسم کے خدو خال یہاں تک کہ اس کے کپڑے اور برقع تک کسی اجنبی کو نظر نہ آئے۔

قولہ تعالیٰ: وَقَرْنَ فِي بُيُوتِكُنَ الْآيَه ☆

(پارہ ۲۲، احزاب، آیت ۳۰۳)

”اور اپنے گھروں میں بیٹھی رہو۔“

قولہ تعالیٰ: وَلَا يَبْدِينَ زِينَتَهُنَ الْآيَه ☆

(پارہ ۱۸، النور، آیت ۳۱)

”اور اپنی زینت کا مظاہرہ نہ کریں۔“

چونکہ لباس بھی زینت ہے لہذا بلا ضرورت عورت کا لباس اور برقع تک کوئی اجنبی مرد نہ دیکھے۔

قولہ تعالیٰ: خُذُوا زِينَتَكُمْ عِنْدَ كُلِّ مسْجِدِ الْآيَه ☆

(پارہ ۸، اعراف، آیت ۳۱)

”تم مسجد کی حاضری کے وقت اپنا لباس پہن لیا کرو۔“

یہاں لباس کے لئے لفظ زینت استعمال کیا گیا ہے۔

اجنبی مرد کا کسی کے گھر میں داخل ہوتے

وقت قرآنی ہدایت

عورت تو گھر کی چار دیواری کے حباب کے اندر بیٹھی ہوئی ہے مگر کسی اجنبی مرد کو اسی گھر میں داخل ہونے کی ضرورت پیش آئی اس بارے میں اللہ تعالیٰ ہدایت فرماتا ہے۔

قولہ تعالیٰ : یا ایها الذین آمنوا لا تدخلوا بيوتا غير بيوتک حتى تستأنسوا و تسلموا على اهلهها الآیہ



(پارہ ۱۸، النور، آیت ۲۷)

”اے ایمان والو اپنے گھروں کے علاوہ دوسروں کے گھروں میں نہ جایا کرو جب تک اجازت نہ لے لو اور گھروں کو سلام نہ کہہ لو“۔

تشریح : چونکہ گھر کے اندر عورتیں عموماً حباب کا پاس نہیں رکھتیں کیونکہ چار دیواری کے اندر محبوب ہوتی ہیں اس لئے اجنبی مرد بلا اجازت یعنی بغیر اطلاع کے گھر میں داخل ہو جائے تو اس بات کا قوی امکان ہے کہ اس کی نگاہ بے حباب عورتوں پر پڑے گی اس لئے اجازت لینے کا حکم ہوا نیز اگر اجنبی مردوں کے داخلہ پر اطلاع دینے کی پابندی نہ لگا دی جاتی تو عورتوں کو گھروں کے اندر بیٹھنے کا حکم بے سود ہوتا لہذا

جس وقت اور جب کبھی کوئی اجنبی مرد کسی غیر کے گھر میں داخل ہونا
چاہے تو اس پر لازم ہے کہ "عرف اور عادت" کے مطابق اجازت لے یا
کم از کم اپنے داخلہ سے آگہ کر لے تاکہ مستورات ضروری حجہ اختیار
کر سکیں۔

اجنبی مرد کا کسی گھر میں بار بار داخل ہونے کی ضرورت ہو تو کیا حکم ہے؟

جب کوئی ایسا اجنبی ہو جس کا داخلہ بار بار ہو اور ہر مرتبہ اجازت
لینے میں مشقت ہو تو ایسی صورت کے بارے میں قرآن اللہ اور
جد اگانہ ہدایت رہتا ہے۔

قولہ تعالیٰ : يَا أَيُّهَا الَّذِينَ آمَنُوا لِيَسْتَأْذِنُكُمُ الَّذِينَ
مُلْكُتُ أَيْمَانِكُمْ وَالَّذِينَ لَمْ يَلْعُغُوا الْحَلْمَ مِنْكُمْ ثُلُثَ
مَرَاتٍ مِّنْ قَبْلِ صَلَاةِ الْفَجْرِ وَحِينَ تَضَعُونَ ثِيَابَكُمْ
مِّنَ الظَّهِيرَةِ وَمِنْ بَعْدِ صَلَاةِ الْعِشَاءِ ثُلُثَ عُورَاتٍ لَكُمْ
لَيْسَ عَلَيْكُمْ وَلَا عَلَيْهِمْ جُنَاحٌ بَعْدَهُنَّ طَوَافُونَ
عَلَيْكُمْ بَعْضُكُمْ عَلَى بَعْضٍ أَيُّهُ ☆

(پارہ ۱۱، النور، آیت ۵۸)

"اے ایمان والو تمہارے غلام اور تمہارے وہ (آزار) لڑکے جو

ابھی بالغ نہیں ہوئے تم سے ان تین وقتوں میں اجازت لے کر آیا کریں
 (تمہارے گھروں میں داخل ہوا کریں) صبح کی نماز سے پہلے اور دوپہر کے
 وقت جبکہ تم اپنے کپڑے (گرمی کی شدت سے) اتار دیتے ہو اور عشاء
 کی نماز کے بعد۔ یہ تین وقت تمہارے پردے کے ہیں ان کے بعد تم پر
 اور ان پر کوئی گناہ نہیں تم آپس میں ایک دوسرے کے پاس آنے جانے
 والے ہو۔"

عظمیم اور مستند مفسر علامہ آلوی رحمہ اللہ اپنی مشہور تفسیر روح
 المعانی جلد ۱۰، جزء ۱۸، صفحہ ۲۱۰ پر آیت بالا کی تفسیر میں لکھتے ہیں۔

والجمهور على عموم (الذين ملكت ايمانكم) في
 الاماء والكبار والصغر الخ

"جمهور مفسرین کہتے ہیں کہ "ملکت ایمانکم" سے مراد غلام
 اور لوندیاں دونوں قسم ہیں خواہ بالغ ہوں یا نابالغ۔

علامہ موصوف (طوافون علیکم) کی تفسیر میں لکھتے ہیں۔

خبر مبتداء محلوف اي هم طوافون و الجملة
 استئناف ببيان العذر المرخص في ترك الاستئذان و
 هو المخالطة الضرورية وكثرة المداخلة وفيه دليل
 على تعلييل الأحكام الشرعية الخ۔

"طوافون مبتدأ محذف کی خبر ہے یعنی یہ لوگ (آقا اور ان کے

مملوک) ایک دوسرے کے گھروں میں بار بار آتے جاتے رہتے ہیں اور ”طوفون“ کا لفظ ایک مستقل جملہ ہے جو یہ بتا رہا ہے کہ مذکورہ تین وقتوں کے سوا بالغ اجنبی غلاموں اور لوئڈیوں کو گھروں میں بغیر اذن کے داخل ہونے کی اجازت دے کر سابقہ آیت استیزان سے مستثنیٰ کرنے کی علت اور وجہ ایک دوسرے کے ساتھ گھروں میں خلط مطر اور بکثرت آنا جانا ہے اور اس ضرورت کے پیش نظر ہر بار اجازت لینے میں دشواری اور تکلیف ہے نیز طوفون کا لفظ اس بات کی دلیل ہے کہ احکام شرعیہ علت کے تابع ہیں۔“

علامہ آلوسی رحمہ اللہ اس سے پہلے آیات استیزان (اجازت لینے کی آیات) میں منظہ تعارض دفع کرتے ہوئے لکھتے ہیں۔

وَذَهَبَ بَعْضُهُمْ إِلَى أَنْ قُولَهُ تَعَالَى : (يَا أَيُّهَا الَّذِينَ آمَنُوا لَا تَدْخُلُوا بَيْوَتًا غَيْرَ بَيْوَتِكُمْ حَتَّى تَسْتَأْسِوْ وَتَسْلِمُوا عَلَى أَهْلِهَا) منسوخ بهذه الآية حيث دلت على جواز الدخول بدون استئذان بعد الاوقات الثلاث و دلت ذلك على خلفه و من لم يذهب إليه قال إنها في الصبيان و مماليك المدخول عليه و آية الاستئذان في الاحرار البالغين و مماليك الغير في حكمهم فلا منافات ليلزم النسخ الخ

(روح المعانی حوالہ مذکور صفحہ ۲۷۷)

خاتمة المحققین، عملۃ الملتقین، مفتی بغداد
علامہ آوی رحمہ اللہ تعالیٰ آیت مذکورہ (ملکت ایمانکم) کی تفسیر
کے بارے میں دوسرے مفسرین کے اقوال نقل کرتے ہوئے لکھتے ہیں۔
و عن ابن عمر و مجاهد رحمہ اللہ انہ خاص
بالذکور کما ہو ظاہر الصیغة و روی ذلك عن ابی
جعفر و ابی عبد اللہ رضی اللہ تعالیٰ عنہما و قال
سلمی انہ خاص بالاناث و هو قول غریب لا یعول
علیه و عن ابن عباس رضی اللہ تعالیٰ عنہما
تخصیصہ بالصغر و هو خلاف الظاہر جداً لغ

(روح المعانی جلد ۱۰، جزء ۱۸، صفحہ ۲۱۰)

”ابن عمر اور مجاهد رضی اللہ عنہما سے روایت ہے کہ ”ملکت
ایمانہم“ یعنی مملوک سے صرف مرد یعنی غلام مراد ہے جیسا کہ ظاہر
لفظ (الذین) سے معلوم ہوتا ہے یہی روایت حضرت ابو جعفر اور حضرت
ابو عبد اللہ رضی اللہ عنہما سے بھی ہے اور حضرت سلمی رحمہ اللہ کہتا
ہے کہ (ما ملکت ایمانہم) خاص ہے عورتوں کے ساتھ یعنی اس
سے مراد کنیز اور اونڈیاں ہیں یہ قول غریب اور ضعیف ہے جس پر اعتماد
نہیں کیا جاسکتا ہے حضرت ابن عباس رضی اللہ عنہما سے روایت ہے کہ

(ما ملکت ایمانہم) سے نبالغ غلام مراد ہیں مگر یہ بات ظاہر ہے کہ بہت ہی خلاف ظاہر ہے۔“

علامہ شیخ احمد رحمہ اللہ تعالیٰ عرف ملا جیون اپنی مشہور تفسیر میں (لیستاذنکم الذین ملکت ایمانکم) کی تفسیر کرتے ہوئے لکھتے ہیں۔

وَ الْمَعْنَى يَا أَيُّهَا الَّذِينَ آمَنُوا يَطْلَبُ الْأَذْنَ مِنْكُمْ
فِي الدُّخُولِ فِي بَيْوَتِكُمْ مَمْلُوكُكُمْ مِنَ الْعَبْدِ وَالْأَمَاءِ
وَ أَطْفَالُكُمُ الْخَ-

(تفسیرات احمدی صفحہ ۵۷۲)

”آیت کا معنی یہ ہے کہ اے ایمان والو چاہئے کہ تمہارے مملوک غلام اور لوندیاں نیز تمہارے آزاد نبالغ پچے تمہارے گھروں میں داخل ہونے کے لئے (ذکورہ تین اوقات میں) تم سے اجازت طلب کیا کریں۔“

علامہ موصوف مملوک اور عبید میں فرق کرتے ہوئے لکھتے ہیں۔
وَ يَنْبُغِي أَنْ يَعْلَمَ إِنَّ الْمُفَسِّرِينَ وَ إِنَّ لَمْ يَنْصُوا بِمَا
هُوَ الْمَرَادُ مِنْ مَا ملکت ایمانکم وَ لَكِنَّ إِلَّا نَسْبَان
يَكُونُ الْمَرَادُ مَمْلِيكٌ أَنفُسُهُمْ حَقْيَقَةٌ وَ إِنْ كَانَ
يَحْتَمِلُ إِنْ يَكُونُ الْمَرَادُ مَمْلِيكٌ جَمِيعَ الْمُسْلِمِينَ

مجازا عملا بروایتی نزولها و ذلك لأن مماليك
الاجانب ينبغي ان يحتاجوا بالاستيدان في جميع
الاوقات فيكون داخلا في الآية السابقة الخ

(تفسيرات احمدی صفحہ ۵۷۵)

جاننا چاہئے کہ اگرچہ مفسرین نے یہ وضاحت نہیں کی ہے کہ
مملوک غلام اور لونڈی سے اپنے مملوک مراد ہیں یا ہر کسی مسلمان کے
مملوک یعنی مطلق مملوک مگر زیادہ مناسب یہ ہے کہ اپنے مملوک مراد
ہوں اگرچہ اس کا بھی احتمال ہے کہ مطلق مملوک مراد ہوں اس لئے کہ
اس آیت کے شان نزول میں دونوں قسم (اپنے مملوک اور مطلق
مملوک) غلاموں کا ذکر بھی روایات میں آیا ہے تاہم اپنا مملوک مراد لینا
اس لئے زیادہ مناسب ہے کہ اجنبی اور غیر لوگوں کے غلاموں پر تو ہے
لازم کہ جب بھی کسی دوسرے کے گھر میں داخل ہونا چاہیں تو اجازت
لے کر اندر جائیں اس طرح غیر لوگوں کے غلام تو آیت سابق کے حکم
میں داخل ہیں۔

علامہ جعاص رحمہ اللہ (ملکت ایمانکم) کی تفسیر میں لکھتے ہیں:-

فالظاهر ان المراد الذکور والاناث من المماليک
و ليس العبيد لأن العبيد ماموروں في كل وقت
الخ-

(أحكام القرآن للجصاص جلد ۲، صفحه ۲۲۰)

”يعنى ظاهرات يى ہے کہ ”ملکت ایمانکم“ سے مراد اپنے مملوک غلام اور لوئڈیاں ہیں مطلق مملوک جس میں ہر مسلمان کے مملوک داخل ہیں مراد نہیں اس لئے کہ غیر کے غلاموں کو تو ہر وقت اجازت لینے کا حکم ہے۔“

علامہ حافظ ابن کثیر مذکورہ آیات (یا ایها الذين آمنوا لیست اذنکم الذين ملکت ایمانکم الآیہ) کی تفسیر میں تحریر فرماتے ہیں۔

هذه الآيات الكريمة اشتملت على استئذان الاقارب بعضهم على بعض وما تقدم في أول السورة فهو استيذان الا جانب بعضهم على بعض فامر الله تعالى المؤمنين ان يستاذنهم خدمهم مما ملکت ایمانهم و اطفالهم الذين لم يبلغوا الحلم منهم في ثلاثة احوال من قبل صلوة الغدال لأن الناس اذ ذلك يكونون نيااما في فرشهم (و حين تضعون ثيابكم من الظهيرة) اي في وقت القليلولة لأن الانسان قد يضع ثيابه في تلك الحال مع اهله (و من بعد صلوة العشاء) لأنه وقت النوم في يوم الخدم والاطفال ان لا

يَهُجُّمُوا عَلَىٰ أَهْلِ الْبَيْتِ فِي هَذِهِ الْأَحْوَالِ لَمَا يَنْهَا
 مِنْ أَنْ يَكُونَ عَلَىٰ أَهْلِهِ أَوْ نَحْوَ ذَلِكَ مِنَ الْأَعْمَالِ وَلَهَا
 قَالَ (ثَلَاثَ عُورَاتٍ لَكُمْ لَيْسَ عَلَيْكُمْ وَلَا عَلَيْهِمْ
 جُنَاحٌ بَعْدِهِنَّ) إِنَّمَا دَخَلُوكُمْ فِي حَالٍ غَيْرِ هَذِهِ
 الْأَحْوَالِ فَلَا جُنَاحٌ عَلَيْكُمْ فِي تَمْكِينِكُمْ إِيمَانُهُمْ وَلَا
 عَلَيْهِمْ أَنْ رَأُوا شَيْئًا فِي غَيْرِ تَلْكَ الْأَحْوَالِ لَا نَهُوْ قَدْ اذْنَ
 لَهُمْ فِي الْهُجُومِ الْغَرْبِ

(ابن کثیر جلد ۲، صفحہ ۲۹۹)

”یہ آیات خویش و اقارب کے ایک دوسرے کے گھروں میں آنے
 جانے کی اجازت کے احکامات پر مشتمل ہیں جبکہ اس سورہ کی ابتدائی
 آیات اپنی لوگوں کا ایک دوسرے کے گھروں میں آنے جانے کی
 اجازت کے احکامات پر مشتمل تھیں پس اللہ تعالیٰ نے مومنوں کو حکم دیا
 کہ ان کے مملوک غلام، لونڈیاں اور ان (مومنین) کے آزاد نابالغ بچے
 ان کے گھروں میں داخل ہونے کے لئے تین اوقات میں ضرور ان سے
 اجازت طلب کیا کریں۔

اول : نماز فجر سے پہلے اس لئے کہ لوگ اس وقت اپنے بستروں میں
 سوئے ہوئے ہوتے ہیں۔

دوم : دوپر کے وقت کیونکہ اس وقت کبھی کبھار انسان کپڑے اتار کر

اپنی الہیہ کے ساتھ ہوتا ہے۔

سوم: نماز عشاء کے بعد اس لئے کہ یہ وقت نیند کا ہوتا ہے پس غلاموں لوندیوں اور بچوں کو ہدایت کی گئی کہ ان احوال میں بغیر اجازت کے گھروں میں نہ جایا کریں کیونکہ ہو سکتا ہے کہ کوئی شخص ہم بستری میں مصروف ہو اس لئے قرآن کہتا ہے کہ یہ تین اوقات تمہارے پردے کے ہیں اور ان اوقات کے سوا دوسرے اوقاتوں میں گھروں میں تمہارے مملوک غلاموں، لوندیوں اور نابالغ بچوں کا بغیر اجازت داخل ہونے اور آنے جانے میں نہ تمہارے لئے کوئی قباحت ہے اور نہ ان کے لئے کوئی بری بات ہے اگرچہ وہ کسی نامناسب حالت میں کسی کو کیوں نہ دیکھیں اس لئے کہ شریعت نے انہیں داخلہ کی اجازت دی ہے۔

ایک ضروری وضاحت: واضح رہے کہ حافظ ابن کثیر نے جو فرمایا ہے کہ (هذه الآيات اشتملت على استيذان الأقارب بعضهم على بعض) یہ آیات خویش و اقارب کا ایک دوسرے کے گھر آنے جانے کے احکامات اور اجازت لینے یا نہ لینے کے مسائل پر مشتمل ہیں تو یہاں اقارب سے ذی رحم مراد نہیں یعنی وہ رشتہ دار مراد نہیں جن کا ایک دوسرے کے ساتھ نکاح کرنا جائز نہیں جیسے باپ، بیٹا اور بھائی وغیرہ اس لئے کہ جن لوگوں کا یہاں آیات کریمہ میں ذکر ہو رہا

ہے یہ بنص قرآنی وہ لوگ ہیں جو مملوک ہیں غلام، لونڈیاں ہیں (بجز بچوں کے کہ وہ احرار ہیں) اور از روئے شریعت یہ ناممکن ہے کہ کوئی فرد آپکا مملوک بھی ہو اور ذی رحم بھی اس لئے کہ حضور علیہ السلام فرماتے ہیں۔

من ملک ذار حم محرم منه عتق عليه الحديث
”جو کوئی اپنے ذی رحم کا جوں ہی مالک ہوا وہ فورا خود بخود آزاد ہو جاتا ہے“۔

لہذا مذکورہ قرابت سے یا تو مالک اور مملوک اور یا خادم اور مخدوم کی قرابت اور رشتہ ہی مراد ہو گا۔
صاحب تفسیر مدارک لکھتے ہیں۔
(ليستاذنکم الذين ملکت ایمانکم) امر بان
یستاذن العبید والاماء۔

(علی ہامش الخازن جلد ۲ صفحہ ۳۳۸)

اس میں یہ حکم ہے کہ غلام اور لونڈیاں مذکورہ تین اوقات میں اجازت لے کر داخل ہوں۔

اور علامہ صاحب تفسیر خاں نے (ملکت ایمانکم) کی تفسیر غلام اور لونڈی سے کی ہے ملاحظہ ہو (تفسیر خازن جلد ۳، صفحہ ۳۳۸)

شیخ الاسلام رئیس المفسرین حضرت مولانا شبیر احمد صاحب عثمانی

رحمہ اللہ مذکورہ آیات کی تفسیر کرتے ہوئے لکھتے ہیں۔

”یعنی اوقات مذکورہ بالا کو چھوڑ کر باقی جن اوقات میں عادتاً ایک دوسرے کے پاس بے روک ٹوک آتے جاتے ہیں ان میں نبالغ لڑکوں یا لوندی غلام کو ہر مرتبہ اجازت لینے کی ضرورت نہیں کیونکہ ایسا پابند کرنے میں بہت تنگی اور کاروبار کا تعطل ہے جو حق تعالیٰ کی حکمت کے خلاف ہے۔

(وضیح القرآن علی یامش ترجمہ شیخ الحسن رحمہ اللہ فائدہ ۶ صفحہ ۳۳۸)

علامہ محمد علی الصابوی مذکورہ آیات کی تفسیر میں لکھتے ہیں۔

الحکم الثانی: ما المراد بقوله (ملکت ایمانکم)
فی الآیة الکریمة؟

المراد بہ (العبید والاماء) وظاهر قوله تعالیٰ (الذین ملکت ایمانکم) ان الحکم خاص بالذکور سواء اکانوا کبار ام صغراً و بهذ الظاهر قال ابن عمر و مجاهد رحمہ اللہ۔

والجمهور على انه عام في (الذكور والإناث)
من الاماء الكبار منهم والصغراء وهو الصحيح الذي
احتاره الطبرى و جمهور المفسرين۔

قال ابن جریر الطبرى و اولى القولين فى ذلك

عندی بالصواب قول من قال عنی به "الذکور والاناث" لان الله عم بقوله (الذین ملکت ایمانکم) جمیع املاک ایماننا و لم يخصص منهم ذکرا ولا انشی فذالک علی جمیع من عمه ظاہر التنزیل الخ

(تفسیر آیات الاحکام جلد ۲، صفحہ ۲۱۰ للصابونی)

حکم ثانی: آیت قرآنی (ملکت ایمانکم) سے کیا مراد ہے؟ اس سے مراد (غلام اور لوندیاں) ہیں اگرچہ ظاہر اللہ تعالیٰ کا فرمان (الذین ملکت ایمانکم) بتاتا ہے کہ یہ حکم مذکر غلاموں کے ساتھ خاص ہے خواہ وہ بالغ مرد ہوں یا نابالغ پچے اور ابن عمر اور مجاهد کا قول اور تفسیر بھی یہی ہے۔

مگر جمہور مفسرین کا موقف یہ ہے کہ یہ آیت کریمہ عام ہے (غلام اور لوندی) دونوں مراد ہیں خواہ وہ بالغ ہوں یا نابالغ اور یہی وہی صحیح تفسیر ہے جسے ابن جریر طبری اور جمہور مفسرین نے اختیار کیا ہے۔

ابن جریر طبری فرماتے ہیں میرے نزدیک دونوں تفسیروں میں اولی اور حق بجانب ان مفسرین کا قول ہے جو کہتے ہیں کہ (ملکت ایمانکم) سے مراد (مرد غلام اور لوندیاں) ہیں اس لئے کہ اللہ تعالیٰ نے (الذین ملکت ایمانکم) کا عام حکم نازل فرمایا ہمارے جملہ مذکر اور مونث مملوک کو شامل کیا مذکر اور مونث کی تخصیص نہیں کی لہذا یہ حکم اسی عموم پر ہونا چاہئے جس پر قرآن کے ظاہری الفاظ شاہد ہیں۔

(تفسیر آیات الاحکام تأثیف محمد علی الصابونی استاد و مدرس کلییۃ الشرعیۃ مکہ)

المكرمة)

حاصل بحث: آیت مذکورہ خویش و اقارب کی اجازت لینے کیلئے مختص ہونے میں مفسرین کے اقوال نقل کرنے میں بظاہر میں نے غیر ضروری طوالت سے کام لیا مگر اس کی دو وجہات ہیں۔

۱۔ ہمارے ماضی قریب کے بعض مشهور و معروف مفسرین نے مذکورہ آیات کریمہ کی تفسیر میں جمہور مفسرین کے مذکورہ "رانج" تفسیر کو چھوڑ کر (ملکت ایمانکم) کی تفسیر کے عموم میں تخصیص کر کے اس سے صرف مونث لوندیاں مرادی ہیں یا غلاموں میں صرف نبالغ غلام مراد لئے ہیں رہی یہ بات کہ انہوں نے جمہور کے قول کا کیوں خلاف کیا بظاہر اس کی کوئی معقول وجہ سمجھ میں نہیں آتی۔

۲۔ چونکہ مشترکہ خاندانی نظام میں غیر ذی رحم خویش و اقارب کے درمیان مسئلہ حجاب کا مذکورہ آیت استیزان ممالیک کے ساتھ گرا تعلق ہے اس لئے اصل سوال کے جواب کے لئے گویا کہ یہ ایک مقدمہ اور تمہید ہے۔

غلام یا لوندیاں کون ہوتی ہیں؟

جاننا چاہئے کہ اسلام درحقیقت انسان پر انسان کی آقائی اور غلامی کے خلاف ہے اس لئے صرف ایک ہی صورت میں غلامی کی اجازت دے دی گئی ہے وہ یہ کہ کوئی کافر قوم اور قوت مسلمانوں کے ساتھ نہ د

آزمائی پر اتر آئے اور تواریکی زبان کے سوا اور کوئی زبان نہ سمجھے تو جہاد کے دوران جتنے بنگلی قیدی مسلمانوں کے ہاتھ آجائیں مسلم حکومت کو اختیار ہے چاہے ان کے ذریعے مسلمان قیدیوں کا تبادلہ کرے چاہے ان پر احسان کر کے یوں ہی رہا کر دے یا ان سے فدیہ اور مالی معاوضہ لے کر آزاد کرے اور اگر چاہے تو انہیں غلام اور کنیز بنا کر مجاہدین میں تقسیم کرے اس میں یہ حکمت ہے کہ یہ قیدی مسلمانوں میں رہ کر مسلمانوں کی رواداری، حسن سلوک اور اعلیٰ اخلاقی قریب سے دیکھ کر اسلام اور مسلمانوں کے خلاف کافروں کا پرو پیگنڈہ اور ان کی بہتان تراشی ان پر واضح ہو جائے اور دین اسلام کی حقانیت ان پر کھل کر برپسا و رغبت مسلمان ہو جائیں اور تاریخ گواہ ہے کہ ہمیشہ ایسا ہی ہوا ہے۔

اس تفصیل سے اتنی بات ظاہر ہو گئی کہ مملوک غلاموں کا مسلمانوں کے ساتھ نہ تو خون کا رشتہ ہوتا ہے نہ قومیت کا اور نہ ہی محبت، احسان اور ہمدردی کا تعلق ہو سکتا ہے اس لئے کہ ان غلاموں کے عزیز و اقارب ان مسلمان آقاوں کی ہاتھوں شکست کھا گئے ہیں قتل ہوئے ہیں ان کا جان و مال تباہ ہوا اور نام و ناموس غارت ہو چکا وہ خود ذلیل ہو کر قید ہیں اس کے باوجود قرآن انہیں مسلمان آقاوں کے گھروں میں عموماً ہر وقت بلا روک ٹوک آنے جانے کی اجازت دیتا ہے جس کے نتیجہ میں یقیناً پرده نشین عورتوں کے حجاب میں خلل واقع ہوتا ہے

کیونکہ گھروں کے اندر عورتیں وہی حجاب ملحوظ رکھتی ہیں جس کا اپنے
محرم رشتہ داروں مثلاً باپ، بیٹوں، بھائیوں وغیرہ کے سامنے خیال رکھا
جاتا ہے۔ تو غلاموں سے حجاب کے احکامات میں یہ نرمی کیوں اور کس
عملت کی وجہ سے ہے؟

غلاموں اور لونڈیوں کے متعلق

پردے میں تخفیف کی عملت

جتنا چاہئے کہ یہاں دو مسئلے ہیں پہلا مسئلہ مطلق غلام کے متعلق
ہے خواہ وہ اپنا مملوک ہو یا کسی غیر کا۔

اور دوسرا مسئلہ خاص اپنے مملوک کے بارے میں ہے جہاں تک
غیر کے غلاموں کا حکم ہے تو یہ مسلمانوں عورتوں کے حق میں اجنبی
مردوں کے حکم میں ہیں ان سے شرعی پردہ لازم ہے ہاں یہ اور بات ہے
کہ یہ غلام کسی مسلمان عورت کا محروم ہو۔

اور جہاں تک اپنے مملوک غلام کا تعلق ہے تو اس میں صحابہ
کرام اور ائمہ مجتہدین رضی اللہ عنہم کا اختلاف ہے۔

امام شافعی رحمہ اللہ کے نزدیک کسی عورت کا مملوک غلام اس کے
لئے شرعی پردے کے لحاظ سے محروم کے حکم میں ہے۔

امام مالک رحمہ اللہ کے نزدیک غلام اپنے مالکن کے لئے محروم تھا

نہیں تاہم اس سے سر کے بال چھپانا ضروری نہیں۔

امام ابو حنیفہ، امام احمد حنبل اور امام شافعی رحمہم اللہ کے ایک قول کے مطابق عورت کا اپنا غلام بھی اجنبی مرد کے حکم میں ہے جس سے شرعی پرداہ لازم ہے۔

یہ تو نفس حجاب کا مسئلہ ہے مگر یہ حکم تب ہے کہ عورت کے لئے مکمل شرعی حجاب کی پابندی کرنے میں مشقت اور دشواری کا سامنا نہ کرنا پڑے اگر اس سے تکلیف اور دشواری پیش آرہی ہو تو اسی دشواری کی مناسبت سے حجاب میں بھی تخفیف پیدا ہو گی اور جزوی حجاب کی پابندی کرنے کی شرعی رخصت آجائیگی۔

اس عارضی علت تخفیف کے وجود کے بعد اب اصل مذہب اور شریعت کے اصل حکم پر عمل کرنے یا فتوی دینے کی بجائے اس دوسرے اصل اور قاعدہ پر فتوی دیا جائے گا جس کا ذکر اسی رسالہ کی تہمید میں نبہوار مادوں کی صورت میں تفصیلا ہو چکا ہے۔

آیت استیزان کی تشریع

قولہ تعالیٰ : لیستاذنکم الذین ملکت ایمانکم و
الذین لم یبلغوا الحلم منکم ثلث مرات الآیہ ۱۷
”چاہئے کہ تمہارے مملوک (غلام اور لوئڈیاں بالغ ہوں با

تمارے گھروں کے اندر جانے کے لئے تین اوقات (نماز فجر سے پہلے
دوپر کے وقت اور نماز عشاء کے بعد) میں ضرور تم سے اجازت لیا
کریں۔

قوله تعالیٰ: ثُلُث عورات لَكُمْ الْأَيْهَ ☆
یہ تین اوقات تمارے پردے کے ہیں۔

قوله تعالیٰ: لِيْسْ عَلَيْكُمْ وَلَا عَلَيْهِمْ جَنَاحٌ بَعْدَهُنَّ
طَوَافُونَ عَلَيْكُمْ بِعْضُكُمْ عَلَى بَعْضٍ الْأَيْهَ ☆

”ان (اوقات) کے بعد (دوسری اوقات میں بغیر اطلاع دئے انسیں
تمارے گھروں میں آنے جانے کی اجازت ہے اس لئے) نہ تم پر اور نہ
ان پر کوئی الزام ہے (اس اجازت کی علت یہ ہے کہ) تم آپس میں ایک
دوسرے کے پاس بار بار آتے جاتے ہو۔

اس رخصت اور اس کی علت کے متعلق جمیور مفسرین نے جو کچھ
لکھا ہے اس کی بھی ایک جھلک ملاحظہ فرمائیں۔

امام المفسرین مفتی بغداد علامہ آلوی رحمہ اللہ (طوافون) کی تفسیر میں
لکھتے ہیں۔

والجملة استثناف ببيان العذر المرخص في
ترك الاستثنان وهو المخالطة الضرورية وكثرة
المداخلة وفيه دليل على تعليل الأحكام الشرعية

الخ-

(روح المعانی جلد ۱۰، جزء ۱۸، صفحہ ۲۱۵)

”طوافون ایک مستقل جملہ ہے جس سے اللہ تعالیٰ یہ بتانا چاہتا ہے کہ غلاموں وغیرہ کو بغیر اطلاع وئے گھروں میں داخل ہونے کی اجازت اس لئے دی گئی کہ تم ایک دوسرے کے ساتھ اختلاط اور میل ملاپ کے محتاج ہو اور ایک دوسرے کے گھروں میں خدمت لینے اور خدمت کرنے کی غرض سے بکثرت آتے جاتے ہو اور اس آیت میں اس بات کی دلیل ہے کہ شریعت کے احکامات علت کے مطابق ہوا کرتے ہیں۔“
علامہ شوکانی رحمہ اللہ اپنی تفسیر میں لکھتا ہے۔

وَمَعْنَى طَوَافُونَ عَلَيْكُمْ أَيْ يَطْوِفُونَ عَلَيْكُمْ
وَمِنْهُ الْحَدِيثُ فِي الْهَرَةِ (أَنَّمَا هِيَ مِنَ الطَّوَافِينَ عَلَيْكُمْ
أَوِ الطَّوَافَاتِ) أَيْ وَهُمْ خَدْمُكُمْ فَلَا بَاسَ بِإِنْ يَدْخُلُوا
عَلَيْكُمْ فِي غَيْرِ هَذِهِ الْأَوْقَاتِ بِغَيْرِ اذْنِ الْخ

(تفسیر فتح القدير جلد ۲، صفحہ ۵۰)

طوافون علیکم کا معنی ہے کہ یہ غلام تمہاری گھروں میں ہر وقت آتے جاتے ہیں اور اسی بنا پر حضور علیہ السلام نے بیلی کے بارے میں فرمایا ہے کہ (بیلی ان حیوانات میں سے ہے جو تمہارے گھروں میں بار بار آتی جاتی ہے) یعنی تمہارے غلام وغیرہ تمہارے خدمتگار ہیں اس

لئے ان کے لئے تمہارے گھروں میں اطلاع دئے بغیر داخل ہونا جائز ہے
بجز مذکورہ تین اوقات کے۔

بلی کا گوشت نجس ہے: چونکہ آیت مذکورہ (طوافون) کی تفسیر
میں مفسرین بلی کے بارے میں وارد شدہ حدیث کا حوالہ دیتے ہیں اس
لئے مناسب ہو گا کہ بلی کے متعلق اصل مسئلہ کی وضاحت کی جائے۔

امام ابو حنیفہ رحمہ اللہ کے نزدیک بلی کا گوشت نجس ہے اور حنفی
مذہب کے اصول کی رو سے جس حیوان کا گوشت نجس ہو اس کی جملہ
رطوبات بھی نجس ہوتی ہیں حتیٰ کہ اس کا لاعب دہن اور اس کا جوٹا بھی
پلیڈ ہوتا ہے لہذا اس لحاظ سے بلی جس پانی وغیرہ میں سے پی لے تو بقیہ
پانی پلیڈ ہو جانا چاہئے مگر چونکہ بلیاں ہر وقت گھروں میں گھومتیں پھرتیں
ہیں اور ان سے کھانے پینے کی برتنوں کی حفاظت کرنے میں دشواری اور
تكلیف ہوتی ہے اس لئے شریعت نے اس کے منه کی رطوبت کی
نجاست کو كالعدم قرار دے دیا لہذا جس پانی وغیرہ میں بلی منه ڈالے وہ
پلیڈ نہیں پاک ہے البتہ مکروہ تنزیہ ہے عظیم فقیہ اور محدث ابن الہمام
الحنفی رحمہ اللہ اپنی شاہکار تالیف فتح القدری میں لکھتے ہیں۔

لَا نَزَاعٌ لِّيْسَ فِي النِّجَاسَةِ لِلْاِتْفَاقِ عَلَى
سَقْوَطِهَا بَعْلَةُ الطَّوَافِ الْمَنْصُوصَةُ فِي قَوْلِهِ انَّهَا مِنَ
الْمُطَوَّفِينَ عَلَيْكُمْ وَالْمُطَوَّفَاتِ يَعْنِي انَّهَا تَدْخُلُ

المضائق ولازمة شدة المخالطة بحيث يتذرع معه
صون الاواني منها بل النفس والضرورة اللازمه من
ذلك اسقطت النجاسة كما انه سبحانه وتعالى اوجب
الاستئذان واسقطه عن المملوكين والذين لم يبلغوا
الحلم اي عن اهلهم فى تمكينهم من الدخول فى
غير الاوقات الثلاثة بغير اذن للطواف المفاجىء بقوله
تعالى عقيبه (طواوفون عليكم ببعضكم على بعض)

(فتح القدير جلد ا صفحه ۷۷)

”بلی“ کے جو ٹے میں ائمہ کا جو اختلاف ہے وہ نجاست اور پلید
ہونے میں نہیں اس لئے کہ اس پر اتفاق ہے کہ اس کی نجاست ساقط
ہے اس علت کی وجہ سے کہ بلی گھروں میں بار بار آتی جاتی ہے جس
کے متعلق حدیث شریف میں تصریح ہے کہ بلی ان حیوانات میں سے
ہے جو گھروں میں بار بار آتے جاتے ہیں یعنی بلی تنگ راستوں میں داخل
ہوتی ہے اور لوگوں سے اتنی اختلاط رکھتی ہے کہ ان سے برتن بچانا تو
کیا اپنے آپ کو بچانا دشوار ہوتا ہے اور اسی ضرورت اور دشواری نے
اس کی نجاست ساقط کر دی جیسے اللہ تعالیٰ نے واجب کیا کہ اگر کوئی مملوک
مود غلام کسی کے گھر میں اوقات ثلاثة کے علاوہ بغیر اجازت داخل ہو جائے تو
تمہارے لئے اس میں کوئی گناہ نہیں اس لئے کہ تم بار بار ایک دوسرے

کے پاس آتے جاتے ہو۔“ -

علامہ الشیخ مالا جیون رحمہ اللہ تعالیٰ لکھتے ہیں۔

(طواوفون علیکم بعضکم علی بعض) استیناف
لبيان العذر المخصوص فی ترك الاستینان و هو
المخالطة و کثرة المداخلة ای هم طواوفون علیکم
بحوائج البيت بعضکم طائف علی بعض یعنی ان
لکم ولهم حاجة الی المخالطة و المداخلة یطوفون
علیکم للخدمة و تطوفون علیهم للاستخدام فلو
جزم الامر بالاستینان فی كل وقت لافضی الى
الحرج و هو مرفوع فی الشرع بالنص علی ما فی
المدارک ثم المماليک لا يحتاجون فی الاستینان الا
فی الاوقات الثلاثه الخ۔“ -

(التفسيرات الاحمدية صفحه ۵۵۲)

”طواوفون کا جملہ از سر نو مستقل جملہ ہے جو اس عذر کے بیان کے
لئے ہے جس کے سبب مملوک غلاموں کو بغیر اطلاع دئے گھروں کے
اندر جانے کی اجازت دے دی گئی ہے اور وہ عذر ان کے درمیان اختلاط
اور ایک دوسرے کے گھروں میں بکثرت آنا جانا ہے یعنی یہ ممالیک
تمہارے گھر پر ضروریات کے لئے آتے جاتے ہیں اور تمہیں ایک

دوسرے کے ساتھ میل ملپ رکھنے کی حاجت پیش آتی رہتی ہے یہ
لوگ تمہارے پاس خدمت کے لئے آتے ہیں اور تم لوگ ان کے پاس
خدمت کے مطالبہ کے لئے جاتے تو اگر ہر وقت اور ہر مرتبہ اجازت لینا
ضروری قرار دیا جائے تو اس کا انجام دشواری اور تکلیف ہی ہو گا حالانکہ
مشقت اور دشواری شریعت میں اٹھادی گئی ہے جس کی شریعت نے
صراحت کر دی ہے جیسا کہ تفسیر مدارک میں ہے پس مملوک غلاموں کو
ذکورہ تین اوقات کے علاوہ اجازت لینے کی حاجت نہیں۔

نیز ملاحظہ فرمائیں تفسیر مدارک (علی ہامش الحازن جلد ۳، صفحہ ۳۳۸) اور
تفسیر الحازن (جلد ۳، صفحہ ۳۳۸)

علاوہ ازیں شیخ الاسلام رئیس المفسرین حضرت مولانا شبیر احمد صاحب
عثمانی رحمہ اللہ اسی آیت کی تفسیر میں لکھتے ہیں۔

یعنی اوقات ذکورہ بالا چھوڑ کر باقی جن اوقات میں عادتاً ایک
دوسرے کے پاس بے روک نوک آتے جاتے ہیں ان میں نابالغ لذکوں یا
لونڈی غلام کو ہر مرتبہ اجازت لینے کی ضرورت نہیں کیونکہ ایسا پابندی
کرنے میں بہت سختی اور کاروبار کا تعطل ہے جو حق تعالیٰ کی حکمت کے
خلاف ہے۔

(نوش القرآن علی ہامش ترجمہ شیخ الفہد رحمہ اللہ فائدہ ۱ صفحہ ۳۳۸)

حافظ ابن کثیر لکھتے ہیں۔

و لانهم طواقون عليكم اى فى الخدمة و غير
ذلك و يعتفر فى الطواقوين ما لا يعتفر فى غيرهم و
لهذا روى مالك و احمد بن حنبل رحمهما الله و اهل
السنن ان النبى ﷺ قال فى الهرة "انها ليست
بنجسة انها من الطواقوين عليكم" -

(تفسير ابن كثير جلد ۲ صفحه ۳۹۹)

"يعنى چونکہ یہ لوگ خدمت وغیرہ کے لئے گھروں میں بار بار
آتے جاتے ہیں اور بار بار آنے جانے والوں کے بارے میں وہ تسائل
برتی جاتی ہے جو اوروں کے بارے میں نہیں برتی جاتی اور اسی لئے امام
مالك، امام احمد بن حنبل اور دیگر محدثین نے روایت کیا ہے کہ حضور
علیہ السلام نے فرمایا کہ بلی نجس نہیں اس لئے کہ وہ گھروں میں بار بار
آتی جاتی ہے" -

لونڈی کا شرعی پرداہ

گذشتہ بحث میں اصل مقصود غلاموں سے اپنے مالکان کے گھروں میں پرداہ نہیں عورتوں کے حجاب کا مسئلہ تھا اصل میں تو غلاموں سے حجاب لازم ہے مگر بار بار آنے جانے کی وجہ سے بلا اذن شرعی اجازت، حاجت اور دشواری کے پیش نظر دی گئی اور بتایا گیا کہ غلاموں کیلئے مذکورہ تین اوقات کے سوا ہر وقت اطلاع دئے بغیر گھر میں داخل ہونے کی اجازت ہے حالانکہ گھروں کے اندر عورتوں کا وہی لباس اور پرداہ ہوتا ہے جو وہ عموماً اپنے محارم کے سامنے عادتاً اختیار کرتی ہے۔

اب کنیز اور لونڈی کے بارے میں کچھ معروضات مذہب حنفی کی رو سے پیش خدمت ہیں۔

لونڈی کا حجاب عام لوگوں کے لئے ان کے محارم (ماں، بیوی، بیٹی وغیرہ) جیسے ہوتی ہے۔

علامہ شامی رحمہ اللہ سے ہیں۔

(وَحُكْمُ أَمَةِ الْغَيْرِ كَذَلِكَ فَيَنْظَرُ إِلَيْهَا
كَمْ حِرْمَه) لانها تخرج لحوائج مولاها و تخدم
اضيافه و هي في ثياب مهنتها فصار حالها خارج
البيت في حق الا جانب كحال المرأة الداخلة في حق
المحارم الخ

(شامی جلد ۵، صفحہ ۲۵۹)

”کسی دوسرے مسلمان کی لونڈی کا حکم اپنے محارم جیسے ہے اس لئے کہ وہ اپنے آقا کی خدمت کے لئے گھر سے نکلتی ہے اور اپنے آقا کے مہمانوں کی خدمت پر مامور ہوتی ہے حالانکہ وہ اس وقت محنت و مزدوری کے لباس میں ہوتی ہے اس لئے بیرون خانہ اجنبی لوگوں کے سامنے اس کی حالت ایسی ہو گئی جیسے اندرون خانہ کسی عورت کا اپنے محروم مردوں کے سامنے“۔

علامہ سرخی ”لکھتے ہیں۔

و لان الامة تحتاج الى الخروج لحاجات مولاها و
انما تخرج فى ثياب مهنتها و حالها مع جميع
الرجال فى معنى البلوى بالنظر والمس كحال
الرجل فى ذوات محارمه الخ

(مبسوط جلد ۱۰، صفحہ ۱۵۱)

”چونکہ لونڈی اپنے مولا کے ضروری خدمات کی بجا آوری کے لئے گھر سے باہر نکلنے کے لئے محتاج ہوتی ہے اور وہ اس وقت کام کا ج کرنے کی لباس میں ہوتی ہے اس عام احتیاج کے پیش نظر اس پر اجنبی مرد کی نظر لگنے اور دیکھنے یا چونے کے احکامات میں وہ ہر کسی کے لئے اس کے محروم کے حکم میں ہو گی“۔

حاصل کلام: اس میں شک نہیں کہ لونڈی محل شہوت و فساد ہوتی ہے اس میں حسن و جمال اور جاذبتوں کے جملہ موقع بدرجہ اتم موجود ہوتے ہیں بلکہ حرائر اور آزاد عورتوں کی بہ نسبت لونڈیوں کے ساتھ ناجائز تعلقات قائم کرنے میں بد فطرت لوگ زیادہ جری اور بے باک ہوتے ہیں لیکن ان تمام باتوں کے باوجود ان کے کام کاج، محنت اور مشقت کے پیش نظر شریعت نے لونڈی پر حجاب کے مسئلہ میں محارم سے حجاب کی طرح انتہائی تخفیف کر دی اور اگر ہم غور کریں تو علت تقریباً وہی ہے جو غلاموں سے حجاب کے مسئلہ میں قرآن نے ذکر کیا

—

کسی مرد کے لئے جائز نہیں کہ اپنی بیوی
اور اپنی لونڈی کے سوا کسی دوسری
عورت کو شہوت کی نگاہ سے دیکھئے

یاد رہے کہ شہوت کی نگاہ سے صرف شوہر اپنی بیوی یا مولا اپنی لونڈی کو دیکھنے کا مجاز ہے بلکہ اس میں ثواب بھی ہے اس کے علاوہ کسی مرد کا کسی بھی عورت کو شہوت کی نظر سے دیکھنا جائز نہیں خواہ وہ کسی کی ماں، بُن اور بُٹی ہی کیوں نہ ہوا اس لئے زیر بحث مسئلہ میں وہی

دیکھنا مراد ہے جس میں شہوت کا شائیبہ نہ ہو لیکن مذکورہ صورت میں بھی
کسی اجنبی مرد کے لئے خواہ وہ آزاد ہو یا غلام کسی عورت کو خواہ آزاد ہو
یا لونڈی بغیر ضرورت اور احتیاج کے قصداً دیکھنا جائز نہیں البتہ اگر
ذی رحم محرم ہو تو کوئی حرج نہیں لیکن اگر احتیاج اور عموم بلوی کی
صورت ہو جیسا کہ غلاموں کا گھروں میں بار بار آنا جانا، لونڈیوں کا گھروں
سے باہر کام کاچ اور محنت و مزدوری کے لئے نکلنا تو یہ الگ مسئلہ ہے
ایسی مجبوری کی بنا پر شریعت نے پردے کے احکامات میں رخصت دی
ہے جو پچھلے صفحات میں قرآن و سنت اور مفسرین و فقہاء مذہب کے
قواعد و اصول اور جزئیات میں تفصیل کے ساتھ گذری۔

آدم بر سر مطلب

کسی آزاد مرد اور عورت کا غلاموں اور لونڈیوں

کی طرح کسی گھر میں بار بار داخلہ شریعت

کی نگاہ میں

جیسا کہ ہر کوئی جانتا ہے کہ آج کل نہ کوئی غلام ہے اور نہ لونڈی
اور نہ ہی ان کے مسائل کے تعلیم و تعلم کی ضرورت رہی ہے میں
نے ان کے متعلق مسئلہ حجاب کو جس تفصیل سے عرض کیا اس سے

درحقیقت یہ بتانا مقصود ہے کہ مسئلہ حجاب میں جس دشواری اور ضرورت کی علت کے پیش نظر شریعت نے جو رخصت اور آسانی پیدا کی ہے اگر وہی دشواری اور علت کمیں اور بھی در پیش ہو تو حجاب کے بارے میں ایسی رخصت اور آسانی پر عمل کیا جائیگا جیسا کہ انہم مذہب اور فقہاء نظام نے اس کی تصریح کی ہے۔

اور رسالہ حدا کے تمہید میں ”اصل دوم“ میں جو نصوص اور قواعد بطور نمونہ ذکر کئے جا چکے ہیں وہ اس بات کے ثبوت کے لئے واضح اور ناقابل انکار دلائل ہیں۔

علامہ شامی لکھتے ہیں۔

(قوله اذ آجرت نفسها للخبر) ای و نحوه من الطبع و غسل الثياب قال الاتقانی وعن ابی يوسف رحمه الله انه يباح النظر الى ساعدتها و مرفقها للحاجة الى ابدائهم اذا آجرت نفسها للطبع والخبر اه و المتبادر من هذه العبارة ان جواز النظر ليس خاصا بوقت الاشغال بهذه الاشياء بالاجارة بخلاف العبارة الاولى و عبارة الزيلعى او في بالمراد وهي و عن ابی يوسف انه يباح النظر الى ذراعها ايضا لانه يبدوا منها عادة الخ

(شامی جلد ۵ صفحہ ۲۶)

”جب کوئی آزاد عورت اجرت کے بد لے کسی کے لئے کھانا پکانے یا کپڑے دھونے کی مزدوری کرے تو جناب انقلان کرتا ہے کہ امام ابو یوسف سے روایت ہے کہ ایسی مزدور کار عورت کے ہاتھ کہنیوں تک حباب سے مستثنی ہیں یعنی ان کی طرف حاجت کی وجہ سے دیکھنا جائز ہے اس لئے کہ جب اس نے کھانا پکانے اور کپڑے دھونے کی مزدوری کرنی ہے تو کہنیوں تک ہاتھ اور بازو کھولنے اور ظاہر کرنے کے بغیر اس کے لئے چارہ کار ہی نہیں بظاہر اس عبارت کا مطلب یہ ہے کہ ایسی مزدور پیشہ در عورت کے بازو پرده سے مستثنی ہونے اور ان کی طرف دیکھنے کا جواز عین دوران مزدوری کے ساتھ خاص نہیں بخلاف سابقہ عبارت کے اور زیلیع کی عبارت اس مفہوم کے ادا کرنے میں اور بھی واضح ہے وہ یہ ہے کہ امام ابو یوسف رحمہ اللہ سے روایت ہے کہ مزدور پیشہ عورت کے ہاتھوں کا کہنیوں تک دیکھنا جائز ہے کیونکہ عام طور پر اس کے بازو کھلے رہتے ہیں۔
ہدایہ میں ہے۔

و عن ابی یوسف رحمہ اللہ اہنے یباح النظر الی
ذراعها ايضاً لانه قد یبلو امنها عادة الخ
(هدایہ فصل فی اللمس والنظر کتاب الكراہیة)

”امام ابو یوسف رحمہ اللہ سے روایت ہے کہ عورت کے بازو تک
ویکھنا جائز ہے اس لئے کہ یہ عموماً اور عادتاً ظاہر ہو جاتے ہیں۔“
علامہ سر خی رحمہ اللہ لکھتے ہیں۔

وروى الحسن بن زيناد عن أبي حنيفة رحمه الله
انه يباح النظر إلى قدمها ايضاً و هكذا ذكر الطحاوي
رحمه الله لأنها كما تبتلى بابداء وجهها في المعاملة
مع الرجال وبابداء كفيها في الأخذ والاعطاء تبتلى
بابداء قدميها اذا مشت حافية او متنعله وربما لا تجد
الخف في كل وقت وذكر في جامع البرامكة عن
أبي يوسف رحمه الله انه يباح النظر إلى ذراعيها ايضاً
وهذا كله اذا لم يكن النظر عن شهوة الخ۔

(مبسوط جلد ۱۰، صفحہ ۱۵۲)

”حضرت حسن ابن زیاد حضرت امام ابو حنیفہ رحمہ اللہ سے روایت
کرتے ہیں کہ اپنی مرد کے لئے عورت کے قدموں (خونوں سے نیچے
پاؤں) کا دیکھنا جائز ہے اور ایسا ہی حضرت طحاوی رحمہ اللہ نے ذکر کیا ہے
اس لئے کہ جیسے عورت کو لوگوں کے ساتھ لین دین (خرید و فروخت
وغیرہ) کرتے وقت چہرہ ظاہر کرنے کی حاجت پیش آتی ہے اور لیتے دیتے
وقت ہاتھ ظاہر کرنے کی ضرورت پیش آتی ہے ایسا ہی پیدل آنے جانے

میں بھی قدم ظاہر کرنے کے بغیر چارہ کار نہیں اور بسا اوقات اسے جو تے، موزے اور جرابیں پہننے کی دسترس حاصل نہیں ہوتی۔“

اور ”جامع برآمکہ“ میں امام ابو یوسف سے منقول ہے کہ عورت کے بازو کو دیکھنا بھی جائز ہے مگر اس شرط کے ساتھ کہ شهوت کی نظر سے نہ ہو۔“

حکیم الامت مولانا اشرف علی تھانوی رحمہ اللہ لکھتے ہیں۔

”وَقَرْنَ فِي بَيْوَتِكُنْ“ اور آیت ”وَإِذَا سُئِلْتُمُوهُنَّ“ سے عورتوں پر استمار اشخاص کا واجب کیا گیا اور اصل حکم اور عزیمت یہی ہے لیکن خروج عن البیت کی بھی حاجت واقع ہوتی ہے ایسی حالت میں ”يَدِنِينَ عَلَيْهِنَّ مِنْ جَلَابِيبِهِنَّ“ سے اظہار اشخاص میں رخصت دی گئی اور استمار ابدان کو واجب فرمایا گیا پھر کبھی گھر سے باہر بعض کو جن کے پاس خادم نہ ہوں بعضے ایسے کاموں کی ضرورت واقع ہو جاتی ہے جو ہاتھ سے کئے جاتے ہیں اور اس لئے ہاتھ کا استمار موجب حرج ہوتا ہے اور کام کرنے کے وقت اس کام کے دیکھنے کی بھی حاجت ہوتی ہے اور گھونگٹ سے منہ چھپانے میں وہ گھونگٹ دیکھنے میں حائل ہو جاتا ہے اور اس لئے چہرہ کا استمار بھی موجب حرج ہوتا ہے ایسی حالت میں ”الا مَا ظَهَرَ مِنْهَا“ سے بنابر تفسیر مشور صرف اظہار وجہ و کفین کی رخصت دی گئی الح۔“

(بواور النوار صفحہ ۵۱۲)

تینیہ: یاد رکھنا چاہئے کہ جہاں کمیں فقہاء نے احتیاج کے پیش نظر عورت سے منہ، ہاتھ، پاؤں اور بازوں کے چھپانے کا وجوب سناقط قرار دیا ہے یا جہاں کمیں فقہاء نے لکھا ہے کہ احتیاج کے پیش نظر مذکورہ اعضاء کی طرف دیکھنا جائز ہے تو اس کا مطلب ہرگز یہ نہیں کہ مرد کے لئے بلا ضرورت ان کی طرف دیکھنا جائز ہے بلکہ ایسی حالت میں مرد کو اپنی نگاہ نیچی رکھنے کا مستقل قرآنی حکم ہے۔

مشترکہ خاندانی نظام میں حجاب کے مسئلے کے متعلق اصل سوال کا جواب

اصل حکم اور مسئلہ تو یہی ہے کہ بھائی، چچا، بھتیجے اور بھانجے کی بیویاں، یا چچا زاد بہن بھائی محارم کے زمرے میں نہیں ہیں مگر جہاں کمیں یہ عزیز و اقارب ایک ہی گھر میں رہ رہے ہوں خواہ کسی مصلحت کے تقاضے کے بنا پر یا زمین کی کمی اور غربت کے سبب یا رسم و رواج کی وجہ سے جیسے پٹھانوں میں سب بھائی اور بھتیجے وغیرہ ایک ساتھ رہتے ہیں علاوہ ازیں قبائل بلکہ تمام دیماتی علاقوں میں گھرپیلوں کام کاچ اور گھر سے باہر چھوٹے موٹے کاموں کے لئے مرد یا عورت خدمت کے لئے نہیں رکھے جاتے بلکہ یہ سب کام عورتیں خود کرتی رہتی ہیں جس کی بنیادی

وجہ غربت ہوتی ہے۔

پھر یہ بھی ایک ناقابل انکار حقیقت ہے کہ پشتون قوم کی پشتونوالی (رسم و رواج) میں ایک گھر کے اندر رہنے والے خونی رشتؤں میں مسلک مردوں اور عورتوں کا ایک دوسرے کو شوت کی نگاہ سے دیکھنے کا تصور تک نہیں کیا جاسکتا اور یہی وجہ ہے کہ مذکورہ خویش و اقارب میں کسی ایسی بد عملی کا پورے معاشرے میں شاید ہی کوئی مثال پیش کر سکے۔
 پڑھان لوگ عورت کے بارے میں غیر ضروری حساس ہیں یہاں تک کہ محض شک و شبہ کی بنیاد پر ناحق قتل سے گریز نہیں کرتے تو چونکہ ایسے خاندانی نظام اور اس طرز کی بود و باش میں پردے کی علت یعنی انسداد و زنا اور نخش (جس کی تفصیل قاعدہ اول میں قاری محمد طیب صاحب مہتمم دیو بند کے حوالہ سے گذری ہے) کا لعدم اور برائے نام ہے تو پردہ بھی اجنبی مردوں والا جیسا نہیں رہے گا بلکہ قریب قریب ویسا ہی پردہ لازم ہو گا جو پڑھانوں کے رسم و رواج میں اپنے محارم یعنی بین بھائیوں وغیرہ کا آپس میں عادتا ہوتا ہے یعنی چہرہ، ہاتھ، پاؤں کا ظاہر رکھنا یا چہرہ ظاہر رکھنے کے ساتھ "تبعا" سر کے کچھ بال یا کان ظاہر ہو جانا۔

دوسری علت جو پردے کے اصل احکامات میں سبب رخصت ہے وہ حرج اور تکلیف ہے جہاں کہیں مکمل شرعی پردہ اختیار کرنے میں دشواری کا سامنا ہو وہاں خود بخود پردے کی احکامات میں تخفیف آجائی

ہے جیسا کہ تفصیل کے ساتھ ذکر ہوا تو چونکہ پشتوں قوم کے مشترکہ بود و باش میں مکمل شرعی پرداز لازم کرنے میں بہت ہی دشواری اور حرج ہے لہذا اس علت کے پیش نظر پرداز کے معاملے میں وہی رخصت ہوگی جو غلاموں میں قرآن کریم نے دے رکھی ہے۔

علامہ شامی رحمہ اللہ مشترکہ بود و باش کے بارے میں لکھتے ہیں۔

و مفهومه ان من کانت من ذوات الاعسار يكفيها
بیت واحد و لو مع احتمائهما و ضرتهما کا کثر
الاعراب و اهل القرى و فقراء المدن الذين يسكنون
فی الاحواش والربوع و هذ التفصیل هو الموافق
لما مر من ان المسکن يعتبر بقدر حالهما ولقوله
تعالی (اسکنوهن من حيث سکنتم من وجدکم) و
ینبغی اعتماده فی زماننا هذا فقد مر ان الطعام و
الكسوة يختلفان باختلاف الزمان والمکان و اهل
بلادنا الشامية لا يسكنون فی بیت من دار مشتملة
على اجائب وهذا فی اوساطهم فضلا عن اشرافهم الا
ان تكون دارا موروثة بين اخوة مثلا فيسكن كل
منهم فی جهة منها مع الاشتراك فی مرافقها الخ۔

(شامی جلد ۲، صفحہ ۷۲)

حاصل کلام یہ ہے کہ غریب طبقہ سے تعلق رکھنے والے خواتین کے لئے بڑے مکان میں سے صرف ایک الگ کمرہ کافی ہے اگرچہ اس بڑے مکان کے دیگر کمروں میں خاوند کی دوسری بیوی یا خاوند کے بھائی وغیرہ بھی رہتے ہوں جیسے عام قبائل دیہاتی اور شروع کے غریب لوگ ایک مکان میں اجتماعی رہائش اختیار کرتے ہیں یعنی ایک مکان کے اندر الگ الگ کمروں میں رہنے کے باوجود ان کا صحن اور آنے جانے کا بڑا دروازہ، پانی بھرنا اور کچھ دیگر اشیاء مشترک ہوتی ہیں اور یہی تفصیل عورت کے نان و نفقة اور رہائش گاہ کے متعلق گذشتہ بیان کے موافق ہے کہ عورت کے لئے ایسی رہائش گاہ زوج کے ذمہ لازم ہے جو میاں بیوی کے احوال کے مطابق ہو اور اس لئے بھی کہ اللہ تعالیٰ فرماتا ہے کہ (اپنے بیویوں کی سکونت کے لئے ایسی رہائش گاہ مہیا کرتے رہو جو تمہاری حیثیت اور استطاعت کے مطابق ہو) اور چاہئے کہ ہمارے زمانہ میں اسی پر اعتماد کیا جائے اس لئے کہ یہ بات تسلیم شدہ ہے کہ عورت کے نان و نفقة اور دیگر مسائل وقت اور علاقے کی تبدیلی کے ساتھ ساتھ بدلتے رہتے ہیں متوسط گھرانوں مثلا ہمارے ملک شام کے علاقے کے لوگوں کے متوسط گھرانوں کے لوگ بھی ایسے اجتماعی مکانات میں نہیں رہتے جن میں اجنبی یعنی عورتوں کے ناحرم لوگ بھی رہتے ہوں چہ جائے کہ اعلیٰ طبقہ کے لوگ ہاں اگر چند بھائیوں کے لئے باپ سے

میراث میں ایک مکان ملا ہو تو وہ سب بھائی اسی ایک مکان میں مشترکہ طور پر رہتے ہیں مگر ان کے رہنے کے کمرے الگ الگ ہوتے ہیں۔
تا ہم ان کے مرفاق یعنی آنے جانے کا راستہ، صحن، پانی بھرنے،
پڑے اور برتن دھونے کو ڈاکر کر چینکنے جیسی ضروریات کی تکمیل
کے ذرائع مشترک ہوتے ہیں۔

(شامی جلد ۲، صفحہ ۷۲۱)

کراچی کے مولانا مفتی رشید احمد صاحب لدھیانوی مدظلہ تحریر فرماتے ہیں بعض لوگ کہتے ہیں کہ ہم کئی بھائی یا بہت سے رشتہ دار ایک ساتھ ایک ہی مکان میں رہتے ہیں الگ مکان لینے کی گنجائش نہیں اس لئے پرده مشکل ہے۔

اس کا جواب یہ ہے کہ شرعی پرده کے لئے الگ مکان لینے کی کوئی ضرورت نہیں شریعت آسان ہے اللہ تعالیٰ کی رحمت اپنے بندوں پر بہت وسیع ہے وہ بندوں کو تکلیف اور تنگی میں بٹلا نہیں کرنا چاہتے بلکہ راحت و سہولت میں رکھنا چاہتے ہیں شرعی پرده کے بارے میں ان کی دی ہوئی سوالتوں اور کرم نوازی کی تفصیل سنیں رحمت ہی رحمت ہے، رحمت ہی رحمت، سرپا رحمت، اگر کسی دل میں ذرہ بھر بھی احساس ہو تو اس رحیم و کریم کی میرا بانیوں، کرم نوازیوں اور ادکام میں دی ہوئی سوالتوں پر قربان ہو جانے اور مرمنٹے کے لئے بے تاب ہو جائے یا اللہ! تو

ہم سب کے دلوں کو احساس اور اپنی ایسی محبت سے منور فرمائے
دلہن کو شکر نعمت سے معمور فرمائے۔
علامہ آگے لکھتے ہیں۔

۱۔ ایسے حالات میں خواتین ذرا ہوشیار رہیں بے پردوگی کے موقع سے حتیٰ
الامکان بچیں لباس میں احتیاط رکھیں بالخصوص سر پر دوپٹہ رکھنے کا اہتمام
رکھیں۔

۲۔ مرد آمد و رفت کے وقت ذرا کھنکار کر خواتین کو پرده کی طرف متوجہ
کر دیں۔

۳۔ غیر محرم مرد کی آمد پر خواتین اپنا رخ دوسری جانب کر لیں۔

۴۔ اگر رخ دوسری جانب نہ کر سکتی ہوں تو سر سے دوپٹہ سر کا کر چہرہ پر
لٹکا لیں۔

۵۔ بلا ضرورت شدیدہ غیر محرم سے بات نہ کریں۔

۶۔ کسی غیر محرم کی موجودگی میں خواتین آپس میں یا اپنے محارم کے
ساتھ بے حجاب نہ تکلفی کی باتوں اور ہنسی مذاق سے پرہیز کریں۔

۷۔ ان احتیاطوں کے باوجود اگر کبھی اچانک کسی غیر محرم کی نظر پڑجائے
تو معاف ہے بلکہ اس طرح بار بار بھی نظر پڑتی رہے ہزار بار اچانک سامنا
ہو جائے تو بھی معاف ہے کوئی گناہ نہیں اس سے پریشان نہ ہوں جو کچھ
اپنے اختیار میں ہے اس میں ہرگز غفلت نہ کریں اور جو اختیار سے باہر

ہے اس سے پریشان نہ ہوں اس لئے کہ اس پر کوئی گرفت نہیں ہزار بار
بھی غیر اختیاری طور پر ہو جائے جب بھی معاف ہے وہاں تو معافی ہی
معافی ہے۔

(شرعی پرده پر قرآنی احکام کی مدلل اور سیر حاصل تفصیل صفحہ ۲۵ تا ۶۷ دارالافتاء و
الارشاد ناظم آباد کراچی تالیف مفتی رشید احمد صاحب لدھیانوی)

قاری محمد طیب مہتمم دارالعلوم دیوبند کے دقيق تحقیق کا خلاصہ دوبارہ ملاحظہ ہو۔

قاری صاحب نے اپنی تالیف (شرعی پرده) میں پردے کے مسائل
اس کی علت اور پردے کے بارے میں عورتوں کے انواع اور پردے کے
اقسام پر جو علامہ اور حکیمانہ بحث کی ہے وہ قابل دید ہے قاری صاحب
کی تحریر کے کچھ اقتباسات رسالہ حدا کی ابتدا میں آپ پڑھ چکے ہیں
یہاں پھر موصوف کے تالیف سے چند اقتباسات بطور خلاصہ پیش خدمت
ہیں۔

۱- پرده خود اصل نہیں بلکہ اپنی بنیادی علت کے تابع ہے مقصود اصلی
اسی علت کا دفعیہ ہے جس کا نام نخش ہے اور جس کا آخری کنارہ زنا
ہے۔

۲- پرده فی نفسہ بھی مطلوب نہیں اور مطلقاً عورت کی ذات سے بھی

نہیں ورنہ عورت کی اتنی نوعیں محمرہ (مال و غیرہ) صفیرہ (مخصوص بھی) بیوی (بیوی کیزی) ملازمہ (نوكرانی) بدودیہ (دیباتی مزدور پیشہ) باندی اور بیوی (بیوی کیزی) ملازمہ (نوكرانی) بدودیہ (دیباتی مزدور پیشہ) باندی اور مہوش وغیرہ نہ ہوتیں۔ (قیامت کے دن عورتیں مردنگے انہیں گے اس لئے کہ وہاں فرش و بد نظری کاشاہی نہ ہو گا حالانکہ جو کچھ قبیل ذات اور منوع ذات ہو وہ قیامت میں بھی ممنوع ہے)

۳۔ نامحرم ہو کر اپنی نہ ہو تو آنچل کا پردہ کافی ہو جائے گا اپنی بھی ہو تو جلباب کی حاجت ہو گی اپنی ہو کر فاسق ہو تو قرن فی البتت کی ضرورت ہو گی فاسق ہو کر عصمت کا لاؤ بھی ہو تو گھر کو محفوظ کرنے کی ضرورت ہو گی اور اس کے ساتھ اگر عورت کے پھسل پڑنے کا اندیشہ بھی ہو تو پہرہ چوکی بھی درکار ہو گا غرض ہنگامی احوال فرش کے معیار سے اس میں سختی اور نرمی پیدا کرتے رہیں گے۔

۴۔ پس اسلام میں حجاب بھی ہے اور دفع حجاب بھی ہے نہ یہی کہا جاسکتا ہے کہ اسلام بے پروگی کا حامی ہے اور نہ یہی کہا جاسکتا ہے کہ وہ حجاب کے بارہ میں تنگ گیر اور زائد از ضرورت متشدد ہے۔

۵۔ پس جو لوگ اسلام کو اس میں سخت گیر کمہ کر بدنام کرتے ہیں وہ درحقیقت پردہ کے وقت روایوں کو جو کہ بعض افراد کے تقصیف مذہبی اور مزاجی خشکی یا زائد سے زائد مقامی حالات کے تقاضوں سے قائم ہوئے ہوں شرعی حجاب سمجھ رہے ہوں حالانکہ وہ تنگی نظام حجاب کی

نہیں بلکہ احوال و اشخاص کی ہے۔

شرعی پرده قاری حمد طیب صاحب سنتم دار العلوم دیوبندی اور دارالعلوم اسلامیات ۲۰۱۴ء
(لہور)

گذشتہ تفصیلی بحث و تحقیق سے ثابت

شدہ امور اور احکامات کا خلاصہ

۱۔ عورتوں کا پرده بذات خود مقصود نہیں بلکہ زنا اور زنا کے وسائل اور ذرائع کی روک تحام کی ایک شرعی تدبیر ہے جس کی اطاعت ضروری ہے۔

۲۔ جہاں زنا، شوت اور بد نظری یعنی دیکھنے سے لطف اور لذت حاصل کرنے کا شایدہ تک نہ ہو وہاں عورت کا چہرہ، سر کے بال، گلا، کان، بازو اور پنڈلی تک پاؤں بلا ضرورت دیکھنا اور ظاہر ہونا جائز ہے جیسے مل، بیٹی، بین وغیرہ محرومات یا معصوم اور کم عمر اجنبی بچیاں یا بہت بوڑھی کیڑی عورتیں جہاں جانبین سے بُغا زنا اور اس کے وسائل کی رغبت کا نام و نشان تک نہیں ہوتا تو علت حجاب موجود نہ ہوا اور نحaram میں تو ساتھ ساتھ علت تخفیف حجاب "طوافین و طوافات" بدرجہ اتم و اکمل موجود ہے۔

۳۔ جو خویش و اقارب ایک مکان میں رہتے ہوں جیسے کئی بھائی اور ان

کے اہل و عیال ہو گئے تو اگر چہ یہ لوگ آپس میں محرم نہیں ہوتے لیکن اجنبی بھی نہیں ہوتے اور طبعی حمیت کا تقاضا یہ ہوتا ہے کہ ایسے لوگوں میں جانبین کی طرف سے زنا اور شہوت رانی کا عدم ہوتی ہے اس لئے پردے کی علت بہت کمزور ہے اس پر مزید رخصت اور تخفیف حجاب ”طوفان بعضكم على بعض“ کی علت کی بدرجہ اتم موجودگی نے رہی کسر بھی پوری کر دی اور اس کے ساتھ خانگی مزدوری مثلاً کھانا پینا تیار کرنا، کپڑے برتن دھونا، مال مویشی پالنا اور دودھ دھونا یہ تمام وہ کام ہیں جو کبھی لوندیاں اور مزدوریاں سرانجام دیا کرتی تھیں آج یہ سب کچھ بھائیوں کی بیویاں اور بیٹیاں خود کرتی ہیں ان وجہات کی بنا پر ان نامحرم اقرباء کے درمیان پردہ بھی تقریباً محربات کے درجہ میں ہو گی۔

۳۔ مرد کے لئے کسی بھی عورت کو اور عورت کے لئے کسی بھی مرد کو شہوت کی نظر سے دیکھنا جائز نہیں خواہ مال بیٹا، باپ بیٹی یا بہن بھائی کیوں نہ ہوں اور چاہے کوئی بوڑھی کیرڑی عورت ہو یا معصوم نو مولود پچی البتہ خاوند اور بیوی اور آقا اور اس کی لوندی کے درمیان ایسا تعلق جائز ہے بشرطیکہ وہ لوندی شرعاً اس کے لئے حلال ہو۔

۴۔ نامحرم رشتہ دار جو مشترکہ خاندانی نظام کے تحت ایک مکان میں رہے ہوں ان پر لازم ہے کہ ان کے سونے کے کمرے الگ ہوں اور

کوئی بیٹا، بھائی، بھتیجیا، بھانجا اپنے والد، بھائی، پچھا اور ماموں کے کمرے میں سونے اور آرام کے اوقات میں بغیر اجازت کے اندر داخل نہ ہو اگرچہ آج کل ایسی اجازت کی ضرورت بھی عموماً پیش نہیں آتی اس لئے کہ ہر کمرے کا دروازہ الگ ہوتا ہے جسے سونے کی دوران اندر سے بند کیا جاتا ہے۔

۶۔ کسی بھی نامحرم مرد کے لئے جائز نہیں کہ وہ کسی نامحرم عورت کے ساتھ ایک کمرے میں ایسی حالت میں اٹھنا، بیٹھنا اور سونا اختیار کرے جہاں کوئی اور مرد اور عورت موجود نہ ہو ایسی تہائی اور تخلیہ میں ایک ساتھ رہنے کو فقماء کی اصطلاح میں خلوت کہا جاتا ہے جو شرعاً سخت گناہ اور انتہائی خطرناک ہے ایسے موقع میں تیرا ضرور شیطان ہوتا ہے۔
امام بخاری اسی مسئلہ پر مستقل باب قائم کرتے ہوئے لکھتے ہیں۔

لَا يَخْلُونَ رَجُلٌ بِأَمْرَاهٍ إِلَّا ذُو مُحْرَمٍ : عن عقبة بن عامر ان رسول اللہ ﷺ قال : ایا کم و الدخول علی النساء فقال رجل من الانصار یا رسول اللہ افرایت الحمو قال الحمو موت الحديث

(بخاری جلد ۲، کتاب النکاح، صفحہ ۷۸۷)

یعنی کسی کے لئے جائز نہیں کہ کسی نامحرم عورت کے ساتھ تہائی اور خلوت میں ایک ساتھ رہے۔

”حضرت عقبہ ابن عامرہ سے روایت ہے کہ حضور علیہ السلام نے فرمایا کہ نامحرم عورتوں کے پاس تہائی میں جانے سے بچتے رہو تو ایک انصاری نے عرض کیا کہ اے اللہ کے رسول ”دیور“ یعنی عورت کے شوہر کے بھائی (جیسے رشتہ داروں) کے بارے میں کیا حکم ہے؟ آپ نے فرمایا کہ دیور تو موت ہے یعنی شوہر کا بھائی وغیرہ تو عورت کے لئے ہلاکت ہے۔

تشریح : امیر المؤمنین فی الاحادیث کی فقاہت فی التراجم دیکھئے کہ ترجمۃ الباب کے تحت حدیث کے الفاظ بظاہر مطلقًا و خول علی النساء کی ممانعت پر دال ہیں مگر امام بخاری رحمہ اللہ اس پر ترجمۃ الباب ”لَا يخلونَ رجُل“ قائم کر رہے ہیں جس سے امام بخاری رحمہ اللہ یہ بتانا چاہتے ہیں کہ حدیث کے الفاظ کا مفہوم مطلق نہیں بلکہ صرف تہائی اور تخلیہ کی حالت میں کسی اجنبی عورت کے پاس جانے سے اجتناب لازمی ہے۔

علامہ طبری رحمہ اللہ حدیث مذکورہ کی شرح میں لکھتے ہیں۔

قال الطبری المعنی ان خلوة الرجلین بامرأة أخيه او ابن أخيه ينزل منزل الموت ای احذروه كما تحذر والموت الخ

(فتح الباری علی هامش البخاری)

"علامہ طبری فرماتے ہیں کہ اس حدیث کا معنی یہ ہے کہ دو قسم کے آدمی یعنی بھائی اور پچھا اپنے بھائی اور بھتیجے کی بیوی کے ساتھ تھائی اور تخلیہ (ایک کرے) میں دو بدو رہن سن سے اجتناب کریں ان کے ایسے اختلاط سے ایسے ڈرو جیسے موت سے"۔

وقال القاضی معناہ الخلوة بالاجماع مودیۃ الی
الفتنۃ والهلاک فی الدین فجعله کھلائک الموت فورد
الکلام مورد التغليظ الخ

(نووی باب تحریم الخلوة بالاجنبیۃ مسلم شریف جلد ۲)

(صفحہ ۲۱۶)

"علامہ قاضی عیاض رحمہ اللہ کہتے ہیں کہ فرمان کا مطلب یہ ہے کہ مذکورہ خویش و اقارب کا عورت کے ساتھ دو بدو تھائی میں رہن سن میں فتنہ اور دینی تباہی کا اندیشہ ہے اس لئے حضور علیہ السلام نے اس سے بچنے کے لئے تغليظ کو موت قرار دیا"۔

حاصل بحث : مردوں اور عورتوں میں سے جو عزیز و اقارب آپس میں محرم نہ ہوں وہ کسی ایسے کمرے میں جماں کوئی تیرا عاقل بالغ انسان نہ ہو ہرگز اختلاط نہ رکھیں بلکہ جماں تک ممکن ہو اپنے محمات کے ساتھ بلا ضرورت ایک کمرے میں تھائی کی حالت میں سونے سے اجتناب کریں جبکہ بعض ناواقف باپ اور نوجوان بیٹی شفقت پدری کے جذبے

کے تحت ایک ساتھ سو جاتے ہیں حالانکہ ایسا کر کے شیطان کو جذبات برا گنیتہ کرنے میں مدد دینے کے سوا اس کو اور کیا کہا جاسکتا ہے؟ نیز ایک کمرے میں خویش و اقارب کا مشترکہ بود و باش سے اجتناب اس لئے بھی لازم ہے کیونکہ عین ممکن ہے کہ رات کے اندر ہیرے میں کوئی اٹھ کر اپنی بیوی کو ہم بستری کے لئے جگانا چاہے اور اسی شہوت کی عالم میں اپنی جوان بیٹی کو غلطی سے چھو جائے اور عمر بھر کے لئے اس پر اپنی بیوی حرام ہو جائے یا حرمت مصاہرت کے دیگر مسائل سے دوچار ہونا پڑے جبکہ یہ صرف ایک احتمال نہیں بلکہ ایسے واقعات پیش بھی آچکے ہیں۔

حباب کے مسئلہ میں چند عام بے احتیاطیاں

پاکستان اور خصوصاً پشتون قوم میں بے جبالی کے بعض ایسے طور طریقے موجود ہیں جنہیں عوام تو درکنار خواص بھی معیوب نہیں سمجھتے حالانکہ از روئے شریعت ایسا کرنا صریح ممنوع اور گناہ ہے ان میں سے کچھ ناپسندیدہ موجود طریقے ذیل میں بیان کئے جاتے ہیں۔

۱۔ عورت کے لئے ضروری ہے کہ وہ اجنبی مردوں سے سر کے بال پوشیدہ رکھے پاکستانی عورتیں اگر چہ سر پر چادر ضرور ڈال لیتی ہیں مگر پیشانی یعنی سر کے اگلے حصہ کا ایک چوتھائی حصہ نہیں چھپاتیں یہاں

تک کہ حج اور عمرہ جانے والی عورتیں حرمین شریفین میں بھی سر کے بال
چھپانے کا اہتمام نہیں کرتیں حالانکہ عورت پر اجنبی مردوں سے سر کے
بال چھپانا از روئے شریعت لازم ہے۔

۲۔ پشتون قوم میں عموماً اور وزیر قوم میں خصوصاً عورتوں کا لباس اور سر
کا چادر اسلامی پرده کے عین مطابق ہوتا ہے تاہم آج کل اندر وون خانہ
عورتیں ہلکے چھپلے کپڑے پہننے ہیں اور پھر اس پر مزید یہ کہ تمیص کا گلہ
کھلا اور کشادہ بناتی ہیں جس کے بٹن کندھے کے اوپر ہوتے ہیں جب
کام کاج کے دوران عورت کے گلے اور سینے سے چادر پھسل جائے تو
اس کھلے گلے سے نہ صرف عورت کا گلہ بلکہ اس کے چھاتی کے ابھار
کے کنارے تک ظاہر ہوتے ہیں جو کہ صریح ناجائز اور گناہ کبیرہ ہے لہذا
اس قسم کا کشادہ اور کھلا گلہ بنانا جائز نہیں اور اس سے اجتناب لازم ہے
بلکہ چاہئے کہ قدیم لباس کو گھروں میں یکسر ترک نہ کیا جائے۔

۳۔ عام طور پر پورے پاکستان کے اور خاص کر پنجاب عورتیں بخنے والے
زیورات پہننے ہیں مشترکہ خاندانی نظام کی صورت میں بیرون خانہ تو
در کنار اندر وون خانہ بھی عورت کے لئے ایسے زیورات پہننا ممنوع ہونگے
جن کی جھنکار گھروالوں کو متوجہ کرے اس لئے کہ بیرون خانہ ممانعت
کی علت یہاں بھی موجود ہے۔

جب کہ دوسری طرف پنجاب قوم میں بخنے والے زیورات کی

ایسی وبا پھیلی ہوتی ہے کہ عورتیں تو درکنار ٹرانسپورٹ گاڑیوں کو بھی گھنگرو اور دیگر بجھتی ہوتی چیزوں سے لاد دیتے ہیں۔

مشترکہ خاندانی نظام کے فوائد

بنیادی سوال کا دوسرا جز یہ تھا کہ مشترکہ خاندانی نظام کی اقتصادی اہمیت و فوائد اور مضرات و نقصانات کی نشان دہی کی جائے۔

بظاہر یہ ایک مختصر اور غیر اہم سوال معلوم ہوتا ہے مگر در حقیقت یہ بڑی اہمیت کا حامل ہے بلکہ اگر کہا جائے کہ امت مسلمہ کی موجودہ زبدوں حالی اور تشتت و پر آگندگی کے رشتہ گم گشته کا سرا اسی سوال کے جواب میں مضمون ہے تو یہ کہنا بے جا نہ ہو گا۔

اس سوال کے جواب سے پہلے چند مسلمات پیش خدمت ہیں۔

لفظ "انسان" کا لغوی معنی اور مفہوم

۱۔ امام لغت القرآن علامہ راغب اصفہانی "انسان" کی تعریف میں لکھتے ہیں۔

والانسان: قیل سمی بذالک لانہ خلق خلقة لا
قوم له الا بانس بعضهم ببعض و لہذا قیل الانسان
مدنی بالطبع من حيث انه لا قوم لبعضهم الا ببعض
ولا يمكنه ان يقوم بجميع اسبابه۔

(المفردات للراغب صفحه ۲۷)

”يعنى اللہ تعالیٰ نے انسان کی تخلیق کچھ اس طرح کی ہے کہ اس کی معيشت اور زندگی کا قوام اور درستگی دوسروں کی شراکت اور اجتماعی عمل کے بغیر ناممکن ہے اس لئے کہا جاتا ہے کہ انسان طبعی طور پر شریت اور اجتماعیت پسند ہے اس لئے کہ وہ اپنی ضروریات کے اسباب اور وسائل انفرادی طور پر مہیا نہیں کر سکتا۔“

مثالہ گواہ ہے کہ انسان اور اس کی زندگی کے استحکام اور ترقی کی ضروریات ان گنت اور بے شمار ہیں اور پھر خاص کر موجودہ دور کے لحاظ سے اس میں مزید تنوع آیا ہے ان ضروریات کی تکمیل انفرادی طور پر کسی کے لئے بھی ممکن نہیں ہے۔

۲۔ انسانوں میں قدرت کی ودیعت کردہ صلاحیتیں اور کمالات یکساں نہیں مختلف لوگوں میں مختلف شعبہ ہائے زندگی کی طرف طبعی میلان اور مہارت پایا جاتا ہے۔

اللہ تعالیٰ کی ارشاد ہے۔

نَحْنُ قَسْمًا بَيْنَهُمْ مَعِيشَتَهُمْ فِي الْحَيَاةِ الدُّنْيَا وَ
رَفَعْنَا بَعْضَهُمْ فَوْقَ بَعْضٍ درجاتٍ لِيَتَخَذَ بَعْضُهُمْ
بَعْضًا سَخْرِيَاً الْآيَه ☆

(پارہ ۲۵، الزخرف، آیت ۳۲)

”ہم نے تقسیم کر دیا ہے ان کے درمیان ان کے ذرائع معاش اس دنیا کی زندگی میں اور بلند کردئے درجے (کملات و استعدادات) بعض کے بعض پر تاکہ ایک دوسرے سے کام لیں“۔

یہ آیت اور اس قسم کے بہت سے نصوص شاہد ہیں کہ انسان اپنی ضروریات کی تکمیل میں دوسروں کا محتاج ہے۔

۳۔ فطرت کا قانون زوجیت جو کل کائنات پر حاوی ہے وہ اس بات کا قطعی ثبوت ہے کہ اس ماڈی عالم میں جملہ نتائج، فوائد اور منافع اجتماعی عمل کے مرہون منت ہیں اور انفرادی عمل کا نتیجہ ہر جگہ صفر ہوتا ہے۔
اللہ تعالیٰ کا ارشاد ہے۔

سُبْحَانَ الَّذِي خَلَقَ الْأَزْوَاجَ كَلَّهَا مِمَّا تَبَتَّ
الْأَرْضُ وَمَنْ أَنْفَسْهُمْ وَمَا لَا يَعْلَمُونَ★

(پارہ ۲۲، یس، آیت ۳۶)

”پاک ہے وہ ذات جس نے سب چیزوں کے جوڑے بنائے ہیں جو زمین سے اگتے ہیں اور خود ان (انسانوں) میں سے اور ان چیزوں میں سے کہ جن کی انسان کو خبر نہیں“۔
دوسری جگہ اللہ تعالیٰ کا ارشاد ہے۔

وَمَنْ كُلَّ شَيْءٍ خَلَقْنَا زَوْجَيْنَ لِعِلْكُمْ تَذَكَّرُونَ★

(پارہ ۲۷، الذاریات، آیت ۲۹)

”اور ہم نے ہر چیز کے جوڑے بنادئے ہیں شاید تم سمجھ بوجھ سے

کام لو۔

اجتیاعیت کی ابتداؤ یعنی جوڑے سے شروع ہوتی ہے اور انتہا کی کوئی حد ہی نہیں غرض جب وحدت اور انفرادیت سے آگے بڑھ کر دو ہو جائیں تو یہ جماعت کی ابتدا ہے شریعت اور سائنس گواہ ہے کہ عالم مادیات میں جملہ نتائج اور ثمرات قانون زوجیت یعنی اجتماعی عمل کی مرہون منت ہیں یہاں تک کہ سائنس دانوں کے بقول ایٹم کے نئے ذرات ”الیکٹران“ اور ”پروٹان“ (مثبت اور منفی چارج) میں بھی قانون زوجیت (اجتماعی عمل) کا فرماء ہے۔

۳۔ یہ بات کسی دلیل کی محتاج نہیں کہ قوت اور عزت و غلبہ اتحاد اور اتفاق میں ہے مادیات کی اکائیوں میں ہم جتنا اضافہ کرتے جائیں گے ان کے افراد میں اجتیاعیت اتنی بڑھتی جائیگی اور ان کی قوت اور افادیت واضح ہوتی جائے گی۔

۵۔ کسی مرکب اور اجتماعی چیز سے مطلوبہ فوائد اور منفعت کے حصول کے لئے ضروری ہے کہ اس چیز کے تمام پرزوں میں ربط و اتحاد اور ہم آہنگی اس حد تک ہو کہ اس مجموعہ کا ایک ہی نام، ایک ہدف اور منزل مقصود ہو۔

مثلاً ایک گھری یا ایک مشین ہے اس میں مختلف اجزاء اور کل

پرے ہیں جن کے اعمال، کارکروگی، سائز اور قدر و قیمت وغیرہ مختلف ہوتے ہیں مگر چونکہ ان سب کا مقصد ایک ہے اور ان کا عمل آپس میں مربوط اور منظم ہے اسلئے اس اتحاد نے کثرت کے باوجود وحدت اور ایک ہی نام اختیار کر لی۔

حضور علیہ السلام کے ایک تمثیلی تعلیم میں مسلمانوں کے تمام مشکلات کا حل

مشہور محاورہ ہے "کلام الملوك ملوک الکلام" بادشاہوں کی باتیں باقی کی بادشاہ ہوتیں ہیں چونکہ حضور علیہ السلام تمام مخلوقات میں افضل ترین اور نافع ترین ہیں اسلئے آپ کا ہر قول انسانوں کے جملہ اقوال میں مفید تر ہو گا تاہم جہاں تک میں سمجھتا ہوں اگر حضور علیہ السلام کے ہزاروں زریں اقوال میں سے صرف حسب ذیل ایک ہی قول کو مسلمان سمجھ کر اس پر عمل کریں تو دنیا اور آخرت کی کامیابیاں ان کے قدم چویں گی۔

حضور علیہ السلام فرماتے ہیں۔

تَرِي الْمُؤْمِنِينَ فِي تَرَاحِمِهِمْ وَ تَوَادِهِمْ وَ
تَعَاطِفِهِمْ كَمِثْلِ الْجَسَدِ إِذَا شَتَّكَى عَضُوًا تَدَاعَى لَهُ
سَائِرُ جَسَدِهِ بِالسَّهْرِ وَالْحَمْىِ الْحَدِيثِ

(بخاری جلد ۲، صفحہ ۸۸۹، باب الادب)

"یعنی ایمان والوں کی شان یہ ہے کہ ایک دوسرے کے ساتھ رحمت، دوستی اور ہمدردی کرنے میں جسم واحد کے مختلف اعضاء جیسا بھرتاؤ کریں گے اگر جسم کے کسی بھی عضو کو گزند اور تکلیف پہنچتی ہے

تو انسان کا پورا جسم اس کی غنواری اور درد و الم میں شریک ہو کر بخار،
بے خوابی اور بے آرامی میں بتلا ہو جاتا ہے۔“
ایک دوسرا ارشاد ہے۔

ان المؤمن للمومن کا لبنيان یشد بعضہ بعضا
الخ۔

(بخاری جلد ا، صفحہ ۶۹، باب تشبيك الاصابع)

”بے شک ایک مومن دوسرے مومن کے لئے ایسا باعث تقویت ہوتا ہے جیسا کہ ایک مکان کے کچھ حصے دیگر حصوں کیلئے ہوتے ہیں۔
تشریح: حضور علیہ السلام پر جان و مال قربان ہو آپ نے چند جملوں میں امت مسلمہ کے جملہ بیماریوں، فتنوں اور ضعف و ذلت کا شافی و کافی علاج بتلا دیا دیکھئے جسم انسانی کے بے شمار اعضاء اور کل پر زے شکل اور صورت، جنم اور مقدار، عمل، قدر و قیمت اور عزت و ذلت کے اعتبار سے نہ صرف مختلف ہیں بلکہ بظاہر متضاد بھی دیکھائی دیتے ہیں مثلاً اگر کوئی شخص کسی دوسرے کو اپنے بعض اعضاء کے ساتھ تشبیہ اور نسبت دے مثلاً کہ تو میرا آنکھ کا تارا ہے وغیرہ تو ان جیسے الفاظ کے سننے سے مخاطب کے ذہن میں محبت اور پیار کا سمندر موج زن ہوتا ہے یہ اس لئے کہ انسانی معاشرہ میں جسم کے مذکورہ اعضاء عزت و شرف کے اعلیٰ ترین مقام پر فائز ہیں اور اس کے بر عکس اگر کوئی شخص کسی

دوسرے کو اپنے بعض دیگر اعضاء (ذکر، خصیے وغیرہ) سے تشبیہ اور نسبت دے تو یقیناً سننے والے کے دل میں غصے اور دشمنی کے آگ کا وہ طوفان اٹھے گا کہ ممکن ہے کہ قتل و مقاتلہ تک نوبت جا پہنچے یہ محض اس بنا پر کہ انسانی معاشرہ کے رسم و رواج میں مذکورہ جیسے اعضاء ذلت و بے قدری کے اس آخری حد پر جا پہنچے ہیں کہ سب و شتم کے وقت ان ہی کا ذکر کیا جاتا ہے۔

یہی تفاوت اعضاء جسم کے کارکردگی میں بھی ہے۔ مثال کے طور پر منہ کے ذریعہ مرغوب، خوش ذائقہ اور لذیذ اشیاء بدن میں بطور خوراک داخل کی جاتی ہیں اسلئے منہ کا فعل و عمل بہت باعزت اور مشرف سمجھا جاتا ہے جبکہ بول اور براز کے اعضاء کا عمل اور کارکردگی اس کے بر عکس ہوتی ہے وہ جسم کے بے کار مواد جو پلید، بد بودار اور باعث نفرت ہوتے ہیں خارج کرتے ہیں لہذا ان اعضاء کی کارکردگی بظاہر غیر اہم اور بے قدر و قیمت سمجھی جاتی ہے۔

نیز اعضاء جسم میں بہ اعتبار مکان بھی فرق ہے بعض انتہائی بلند و برتر مکان کے مکین ہیں جیسے سر اور اس کے متعلقہ دوسرے اعضاء۔ اور بعض اعضاء مکان کے لحاظ سے اسفل السافلین میں سکونت پذیر ہیں جیسے پاؤں اور اس کے متعلقہ دیگر اعضاء جسم کے اس تضاد کے باوجود جملہ اعضاء کا مقصود چونکہ ایک ہے اور وہ ہے "صحت اور حیات

کا تحفظ اور بقاء" اسلئے اعضاء جسم کے اعلیٰ اور ادنیٰ ہر ایک کا فریضہ صحت کی بقاء کے لئے ضروری ہے اس طرح گویا ہر ایک عضو دوسرے عضو کے وظیفہ اور فریضہ میں معاونت اور مدد کر رہا ہے اسلئے ہر ایک عضو دوسرے کو اپنی ذات جیسی عزیز سمجھتا ہے اور ہر ایک دوسرے کا عمل اور کارکردگی اپنے لئے محنت اور مزدوری سمجھتا ہے اس لئے جسم کے کثیر التعداد اعضاء اور ان کے بظاہر متضاد اعمال کے باوجود ان میں اونچ پنج اور افضل و غیر افضل کا فرق ختم ہو کر ایک اکائی اختیار کر لیتے ہیں اور اعلیٰ و ادنیٰ کا امتیاز مٹ جاتا ہے منہ کو یہ حق نہیں پہنچتا کہ وہ بول و براز کے اعضاء پر اپنی برتری جتائے اس لئے کہ بول و براز کے اعضاء اگر اپنی کارکردگی چھوڑ دیں تو کھانا پینا کیا زندگی سے ہاتھ دھونے پڑیں گے یہی مثال باقی اعضاء کی ہے اور یہی توجہ ہے کہ تمام اعضاء کسی بھی دیگر عضو کے تکلیف میں شریک غم ہو جاتے ہیں۔

تاریخ گواہ ہے کہ مسلمانوں میں جب تک اعضاء جسم جیسی ہمدردی تھی اور ان کا ہدف اور زندگی کا مقصد ایک تھا تو ہر ایک مسلمان کا جینا اور مرتضیٰ اسلام اور مسلم بھائیوں کے لئے تھا جنگ احمد میں مسلمانوں نے خود پیاس کی عالم میں دنیا سے رخصت ہونے کو ترجیح دی اور پانی کا گلاس دوسرے کو پلانے کا اشارہ کیا، بھوک کی شدت میں بھی اپنے آپ پر دوسروں کو ترجیح دی گئی (ویو شرون علی انفسہم و

لو کان بهم خصا صفة الـآیہ) ”یعنی صحابہ“ دوسروں کو اپنے نفس پر ترجیح دیتے ہیں اگرچہ انہیں خود سخت احتیاج ہوتا ہے“ اور اس ایثار و ہمدردی کا نتیجہ تھا کہ مسلمان نہ صرف انسانوں بلکہ کائنات پر حکمران تھے مسلم امت قومیت، رنگ و نسل، پیشہ اور کسب، فرقہ واریت اور گروہ بندی، جغرافیائی اور اسلامی حد بندیوں سے بالاتر ہو کر صرف اور صرف ایک ہی تھی جب کوئی کسی سے دریافت کرتا ”من القوم“ کس قوم سے تعلق رکھتے ہو؟ تو جواب ملتا ”مسلم“ میری قومیت مسلمان ہے۔

آج امت مسلمہ ہر میدان میں کیوں

بے کسی کی تصویر بنا کھڑا ہے؟

موجودہ دور میں اس حقیقت سے کوئی انکار نہیں کر سکتا کہ اقوام عالم میں مسلم قومیت سے زیادہ کمزور اور بے بس اور کوئی نہیں حالانکہ کلمہ پڑھنے والے نفوس کی کمی نہیں، وسائل موجود ہیں مساجد اور مدارس کی کثرت ہے، تعلیم و تدریس کا ایک وسیع حلقة قائم ہے، دعوت و تبلیغ کی کمی نہیں، عبادات کی ادائیگی ہوتی ہے اگر کمی ہے تو صرف ایک اور وہ ہے مسلمانوں میں اجتماعی مقصد کے حصول کے لئے اجتماعی اور مربوط و منظم عمل کا فقدان، جس سے نہ صرف امت کا شیرازہ بکھر گیا بلکہ اس عظیم اور انتہائی وحدت کی اکائی (متحده خاندانی برادری اور

وحدت) بھی اس حد تک پارہ پارہ ہو گیا کہ بھائی اپنے بھائی اور بیٹا اپنے باپ پر سبقت حاصل کرنے اور ایک دوسرے کو پچھے دکھیل دینے میں مصروف ہے جس کے نتیجے میں ہر ایک بے چارگی اور نفسانفسی کے دلدل میں روز افزول ترقی کے ساتھ پھستا جا رہا ہے۔

اسلام اور اسلامی تعلیمات نام ہی اجتماعی

مقصد یا اجتماعی عمل کا ہے

دین اسلام کی ابتدائی تعلیمات سے لیکر انتہائی تعلیمات تک کو دیکھا جائے اور عبادات پر نظر ڈالی جائے تو معلوم ہو گا کہ ان میں اجتماعی عمل کی ترغیب کے ساتھ ساتھ انفرادی عمل اور انفرادی مقاصد کے بارے میں حوصلہ شکنی کے صریح نصوص وارد ہیں اور یہی رنگ دین اسلام کے ہر حکم میں واضح نظر آتا ہے۔

الف: مثال کے طور پر عبادات کو لیں نماز، روزہ، حج اور زکوہ جیسے اركان دین میں واضح طور پر اتحاد، ہم آہنگی اور اجتماعی عمل کی عملی تعلیم

ہے۔

ب: ایک باپ سے انسانی نسل کی تخلیق میں یہی فلسفہ کار فرمایا ہے۔

ج: مسلمانوں کے لئے ایک اللہ، ایک رسول، ایک قرآن اور ایک قبلہ کا عقیدہ اور ایمان باعث وحدت و اجماع اگر نہ ہو سکے تو اس سے بڑھ کر

اور کیا چیز اس کو اتحاد، اتفاق اور اجتماعی عمل کی تعلیم دے سکے گی؟
وہ یہاں تک کہ حضور علیہ السلام نے اکیلے سفر سے بھی ممانعت فرمائی
ہے اور کھانے پینے جیسے اونی کاموں میں بھی اجتماعی صورت کی ترغیب
دی ہے۔

۔ تو خود حدیث مفصل بخواں ازیں مجمل

قرآن کریم نبی اور اسلامی اتحاد پر

زور دیتا ہے

اس میں کوئی شک نہیں کہ امت مسلمہ کے اتحاد و اتفاق کے
سلسلے کی اعلیٰ ترین کڑی حضور علیہ السلام کی ذات گرامی ہے اور اس
سلسلے کا اولین حلقة کسی خاندان کا باپ اور دادا ہوتا ہے۔

حضور علیہ السلام سے بحیثیت رسول اللہ مسلمانوں کے تعلق اور
رشتہ کے دائرة کا نام ایمان اور اسلام ہے اس دائرة کے اندر جو کوئی بھی
ہو وہ ایک دوسرے کا بھائی ہے خواہ رنگ و نسل، مذہب و مسلک اور
ملک و زبان میں کتنا ہی اختلاف کیوں نہ ہو۔

اللہ تعالیٰ کا ارشاد ہے۔

اَنَّمَا الْمُؤْمِنُونَ اخْوَةٌ لِّاَيْهِ ☆

”بے شک ایمان والے آپس میں بھائی ہیں۔“

حضور علیہ السلام فرماتے ہیں۔

ان المؤمن للمؤمن کا لبنيان یشد بعضہ بعضا
الحدیث

”بے شک اپک مومن دوسرے مومن کے لئے باعث تقویت
ہوتا ہے جیسا کہ ایک مکان کے بعض حصے دوسرے بعض حصوں کے
لئے باعث احکام ہوتے ہیں“۔

ذرا دیکھئے تو سی قرآن و حدیث مسلمانوں کے آپس کی قرابت و
ہمدردی اور ایک دوسرے کو تقویت پہنچانے اور ایک دوسرے سے دفاع
کرنے کے لئے ایمان اور صرف ایمان کے دائرة کے اندر داخل ہونا علت
اور شرط قرار دیتے ہیں اور بس۔ اس سے قطعی طور پر واضح ہوتا ہے
کہ امت کی وحدت کی اہمیت اسلامی تعلیمات میں کیا مقام رکھتی ہے۔

خاندانی اور اسلامی وحدت

اسلامی وحدت کی ابتداء خاندانی وحدت سے ہوتی ہے جس کا محور
اور مرکز باپ اور دادا ہوتا ہے خاندان در اصل باپ اور دادا سے تعلق
اور رشتہ کے دائرة کا نام ہے اس دائیرے کے اندر جتنے افراد داخل ہوتے
ہیں انہیں محارم اور خویش و اقارب کہا جاتا ہے۔

قرآن نے مذکورہ بالا دو رشتہوں کے اندر داخل افراد کے ساتھ
ہمدردی، تعاون اور اتصال رکھنے پر خصوصیت کے ساتھ زور دیا ہے۔

از واجہ امہاتھم و اولو الارحام بعضہم اولی ببعض فی
کتاب اللہ من المؤمنین والمهاجرین الا ان تفعلوا الی
اولیائكم معروفا کان ذالک فی الكتاب مسطورا ☆

(پاره ۲۱، الحزاب، آیت ۶)

”کتاب اللہ اور لوح محفوظ میں اللہ تعالیٰ کا تحریری حکم ہے کہ
مؤمنین کے لئے نبی سے تعلق اور لگاؤ اپنے نفس اور ذات سے بڑھ کر
ہے اور نبی کی بیویاں مؤمنین کی مائیں ہیں اور رشتہ دار ایک دوسرے
کے ساتھ لگاؤ اور ہمدردی میں دوسرے مؤمنین اور مهاجرین کی بہ نسبت
زیادہ حقدار ہیں ہاں اپنے دوستوں سے بے شک اچھائی کرتے رہو۔

تشریح: چونکہ ایک خاندان کے افراد آپس میں دو رشتہوں سے مسلک
ہوتے ہیں ایک ایمان کا رشتہ اور دوسرا نسب کا رشتہ اس لئے ان کا
آپس میں تعاون، ہمدردی اور نگہداری دوسرے مؤمنین کی بہ نسبت اہم
اور مقدم ہے۔

مسلمانوں کی وحدت اور اجتماعیت کے

خود ساختہ دائرے

قرآن اور حدیث کے حوالے سے پچھلے صفحات میں گذرا کہ اللہ تعالیٰ اور نبی کریم ﷺ نے مسلمان ملت کی آپس کی اخوت، رحمت اور معاونت کے لئے معیار اور ترازو ایمان کا دائرة مقرر فرمایا ہے مگر امت مسلمہ کے خواص و عوام نے ایمان کے وسیع و عریض دائیرے کو درجہ بدرجہ چھوٹے چھوٹے دائروں میں تقسیم کرنا شروع کیا جن میں سے کچھ تو مفید بلکہ ضروری تھے اس لئے کہ وہ ایمان کے دائیرہ کے اندر رہتے ہوئے اپنے بقا کے لئے ضروری معاون ہیں مگر فی زمانہ ظرفی یہ شروع ہوئی کہ ان چھوٹے دائروں کو یار لوگ ایمان کا دائیرہ سمجھنے لگے اور جس کسی کو اپنے منتخب کردہ تنگ دائیرے سے ذرا بھی باہر پایا اسے اپنا بھائی تو کیا دشمن سمجھنے لگا۔

مثال کے طور پر ایمان کے دائیرے کے اندر مذہب کا دائیرہ ہے اس میں شک نہیں کہ مذہب کے بغیر قرآن و سنت کی تشریحات کو سمجھنا اور ان پر صحیح عمل کرنا ایسا ہے جیسے دنیاوی علوم اور فنون پر اساتذہ فن کے بغیر عبور حاصل کر کے عمل کرنا مشکل ہے۔ لیکن اگر ایک مسلمان کسی مخصوص مذہب کے دائیرے کے اندر نہیں تو اس کا یہ مطلب تو ہرگز نہیں کہ وہ ایمان کے دائیرے سے بھی خارج ہو گیا۔

پھر مذہب کے دائرے کے اندر مسلم کا دائرہ ہے ویکھنے خفی مذہب
 کے اندر دیوبندی مسلم کا دائرہ ہے یا بریلوی مسلم کا دائرہ ہے باوجود اس کے کہ
 دونوں جماعتیں امام ابوحنیفہ رحمہ اللہ کے مذہب کی سو فیصد اتباع کے
 دعویدار ہیں اب یقینی بات ہے کہ اگر کوئی فرد کس کا ہم مسلم نہیں تو
 اسے غیر نہیں قرار دیا جا سکتا۔

نیز مسلم کے اندر مشرب کے حدود ہیں اور پھر ہم مشرب لوگوں
 کے اندر مزید گروہ بن دیاں ہیں حالانکہ سب کے سب ایمان اور اہل سنت
 والجماعہ کے دعویدار ہیں ایمان کا ثقاضاً تو یہ ہے کہ سب آپس میں جسم
 واحد کے اعضاء جیسا بھرتاؤ کریں ایک دوسرے کو تقویت پہنچائے اور اپنا
 زور بازو، زور قلم اور زور بیال متحده طور پر اغیاروں کے خلاف صرف
 کریں مگر بد قسمتی سے آج معاملہ الثا ہو چکا ہے مسلمانوں کی ہر جماعت
 اور گروہ دوسرے کے خلاف بر سر پیکار ہے دوسرے کو نیچا دکھانے اور
 اپنی برتری ثابت کرنے کے لئے ایڈھی چوٹی زور لگائی جا رہی ہے نتیجہ ہر
 ایک کے سامنے ہے کہ امت کی وحدت اور اسلامی اخوت اور اجتماعیت
 کی بجائے فرقہ واریت، عدالت اور انتشار روز افزول ترقی پر ہے۔

خاندانی وحدت کا حشر

یہ بات شک و شبہ سے بالاتر ہے کہ ایک خاندان میں اگر پانچ بھائی ہیں تو ان کی طاقت، قوت عمل، ثروت اور جاہ و جلال کسی ایک بھائی کی بہ نسبت پانچ گنا ہوتا ہے اور اگر اس متحده خاندان کے افراد اس سے بھی زیادہ ہیں تو ان کی قوت مزید بڑھے گی۔

پھر یہ بھی ایک مسلمہ حقیقت ہے کہ اجتماعی خاندان میں افراد کی ذہنی اور عملی استعداد میں فرق اور کمی بیشی ہوتی ہے نیز خاندان کی ضروریات کے شعبوں میں بھی اہمیت اور قدر و قیمت کے لحاظ سے تفاوت ہوتا ہے نتیجہ یہ ہوتا ہے کہ خاندان کا ہر فرد اپنی صلاحیت اور استعداد کے مطابق باروزگار ہو جاتا ہے اور ہر ایک شعبہ عمل محفوظ اور متحرک رہتا ہے اس طرح خاندان کے افرادی قوت بڑھنے کے ساتھ ساتھ ان کی استعدادی قوت بڑھ جاتی ہے ان کی کار و باری اور تجارتی وسعت بہت جلد ایک کمپنی کی شکل اختیار کر لیتی ہے پھر آہستہ آہستہ یہ مقامی کمپنی ملکی اور آخر کار ایک عالمی کمپنی کی صورت اختیار کرنے لگتی ہے یہ مفروضہ نہیں بلکہ ایک حقیقت ہے آج اگر کسی بھی عالمی کمپنی یا کارپوریشن کی سرگذشت کا کھوج لگایا جائے تو معلوم ہو جائے گا کہ وہ ماضی قریب میں ایک خاندانی اور مقامی اجتماعی عمل تھا جس کی ابتداء دو تین افراد نے کی تھی۔

اور اگر ایک خاندان کے دس بیس افراد اجتماعی عمل پر انفرادی

معیشت کو ترجیح دیں تو اس کا لازمی نتیجہ یہ ہو گا کہ اس خاندان کی قوت بازو اور قوت زر منقسم ہو کر رہ جائیگی ان کا جاہ و جلال باقی نہیں رہے گا اور کاروبار کا گراف یکدم گر جائیگا (ذالک هو الخسران المبين) یہ ایک واضح خسارہ ہے۔

اسلامی تعلیمات غیروں نے اپنا کرام

عروج پر جانشی

آج نہ صرف یورپ بلکہ کہ ارض پر آباد پوری ملت کافرہ تقریباً ہر کام اور عمل شراکت اور اجتماعی عمل کے تحت کرتی ہے جن کے مختلف اصطلاحی نام انہوں نے رکھ لئے ہیں۔

مثال کے طور پر کمیٹی Committee (ذیلی مجلس، پنچائیت، جرک) یونین Union (اتحاد، ملأپ)

کونسل Council (جماعت، پنچائیت، انتظامی مجلس اور جماعت)

کارپوریشن Corporation (وہ جماعت جو کسی ضابطہ کے تحت مثل شخص واحد متحد ہو)

کمپنی Company (ایک جماعت، رفاقت، دوستوں اور خویش و اقارب کا جمیع اجتماعی عمل)

اس قسم کے بے شمار نام ہیں تاہم سب کا مفہوم اجتماعی عمل کا ہے

اگرچہ آج تک پذیر مسلمان ملکوں اور جدید تعلیم یافتہ لوگوں نے غیر مسلم اقوام کی پیروی میں مذکورہ یورپین ناموں کے تحت اجتماعی عمل اور کاروبار شروع کیا ہے مگر وہ اس ترقی کو یورپ کی تقلید اور یورپین تعلیم جدید کا شرہ اور احسان سمجھتے ہیں اور قرآن و سنت کی تعلیمات کو نادان مسلمانوں کے انفرادی عمل اور فرقہ پرستی کے پیش نظر فرقہ واریت کی تعلیمات کا الزام دیا جاتا ہے۔

حالانکہ چودہ سو سال پہلے جمالت میں ڈوبی ہوئی انسانیت کو ہر دنیا اور دنیاوی کام اجتماعی فکر و عمل کے تحت کرنے کی ہدایت اسلام نے دی جس پر سابقہ قرآنی آیات اور احادیث دلالت کرتی ہیں اسی اجتماعی عمل کی اہمیت کے پیش نظر قرآن کریم کی ایک سورہ کا نام (شوری) یعنی اجتماعی فکر و عمل رکھا گیا اور حضور علیہ السلام جیسے عقل کل اور جامع العلوم شخصیت کو اپنے پیرو کاروں کے ساتھ مشورہ کرنے کا حکم دیا گیا اور مومنوں کے امتیازی کملات میں ان کے اجتماعی فکر و عمل کو قرآن کریم نے خصوصیت کے ساتھ اجاگر کیا۔ ارشاد ہوا۔

قوله تعالیٰ : والذین استجابوا لربهم و اقاموا الصلوة و امرهم شوری بینهم و مما رزقناهم
ينفقون ﴿۲۵۵﴾

(پاره ۲۵۵، سورہ شوری، آیت ۳۸)

”اللہ تعالیٰ کے نزدیک بھلائی ان لوگوں کے لئے ہے) جو اپنے رب کا حکم مانتے ہیں اور نماز قائم کرتے ہیں اور ان کا کام باہمی مشورہ سے ہوتا ہے اور جو کچھ میں نے انہیں دی ہے ان میں سے دوسرے مستحقین پر خرچ کرتے ہیں۔

تشريع: اقامت صلوٰۃ میں نماز باجماعت ادا کرنا شامل ہے تو گویا کہ یہ اجتماعی عمل ہوا اور باہمی مشورہ میں اجتماعی فکر و نظر ہوا اور ”مما رزق نہم“ ”قوت زور، قوت زر، قوت فکر و عمل، عقل و دانش تمام قابلیتیں اور استعدادات داخل ہیں یعنی تمام انعامات میں سے مستحقین کی ہاتھ بٹاتے ہیں گویا کہ یہ اجتماعی معاونت کی طرف اشارہ ہے۔

مشترکہ خاندانی نظام کی ترقی اور بقاء

کے لئے چند بنیادی شرائط

مشترکہ خاندانی نظام یا اجتماعی عمل کی کامیابی اور ترقی کے لئے ضروری ہے کہ اس کے لئے طے شدہ ضابطہ کار موجود ہو جو ہر فرد کے لئے فیصلہ کن حیثیت رکھتا ہو اس ضابطے کے چند مثالی دفعات مندرجہ ذیل ہیں۔

۱۔ پورے خاندان کے بنیادی افراد مثلاً پانچ بھائی ہیں اب اس خاندان کے بھائیوں کی بیٹوں اور بیویوں میں کمی بیشی ہوگی اور ان کے فوائد اور نقصانات میں فرق ہو گا مگر اس خاندان کے بنیادی ارکان چونکہ وہی پانچ بھائی ہیں لہذا کاروباری نفع و نقصان میں ان بنیادی ارکان کے درمیان مساوات ہو البتہ اگر بھائی کسی بھتیجے کو بخوبی ایک بھائی کی حیثیت دیتے ہیں تو یہ الگ بات ہے۔

۲۔ خاندان کے افراد کا کھانا، پینا، لباس، مکان، تعلیم، بیماری، غم اور خوشی کے اخراجات بلا امتیاز مشترک ہوں تاہم ان اخراجات میں مساوات اور کفایت شعاراتی اختیار کرنے کے لئے کوئی معیار اور ضابطہ ہوتا کہ یہ آپس کی حسد اور رقابت پر منتج نہ ہو۔

۳۔ خاندان کا کوئی فرد مرد و عورت مفت خور اور طیفی نہ ہو۔

۴۔ پورے خاندان کے اندر تقسیم کار ہو اور ہر ایک کو اس کی اہمیت اور قابلیت کی مناسبت سے کام حوالہ کیا جائے۔

۵۔ کوئی بھی فرد دوسرے کے کام میں مداخلت نہ کرے البتہ ہر ایک دوسرے کی تعمیری اور اصلاحی مشورہ قبول کرتا رہے۔

۶۔ ہر ایک کے لئے ضروری ہے کہ دوسرے کے دائرہ کار میں اس کام کے ذمہ دار فرد کی اہمیت اور برتری کو اجاگر کرتا رہے اور عام لوگوں کے سامنے اس کے "انا" کو ہرگز مجروح نہ کرے۔

۷۔ آمد و خرچ اور ہر کام کے نظم و ضبط کو ہمیشہ ملاحظہ رکھنا چاہئے۔

۸۔ پورے خاندان کا ایک سربراہ مقرر ہو جس کی اطاعت ہر ایک کے لئے شرعی امیر کی طرح ضروری ہو۔

امیر کے فرائض

الف: جملہ متعلقہ امور باہمی مشورہ سے طے کرنے کے بعد اس پر عمل کرنے کا اہتمام کرتا رہے۔

ب: کوئی کرنے والے سے باز پرس کرے۔

ج: جہاں کہیں بگاڑ پیدا ہوا اس کی اصلاح کرے۔

د: حالات کے تقاضے کے مطابق خاندان کے ارکان کا مجلس شوریٰ منعقد کرے اور ہر ایک کو کھول کر بات کرنے اور تنقید کرنے کا موقعہ دے۔

۵: اگر رائے میں اختلاف ہو اور امیر کسی ایک رائے کے مطابق فصلہ کرے تو دوسروں کو دلائل سے قائل کرنے کی کوشش کرے۔

ذکورہ تمام دفعات کا شرعی مأخذ

یعنی بنیاد

شریعت اسلامی نے مسلمانوں کو روزانہ پانچ وقت نمازوں کے لئے جو ضوابط مقرر کئے ہیں اجتماعی عمل کے لئے وہ تمام قوانین را ہنا اصول ہیں۔

مشترکہ خاندانی نظام کے لئے چند تباہ

کن باتیں

مشترکہ خاندان کی ابتدا تو ایک باپ کی اولاد یعنی بھائیوں سے ہوتی ہے اور یہ بات یقینی ہے کہ بھائیوں کے اندر خون و نسب کا رشتہ اتنا بھر پور ہوتا ہے کہ باوجود عارضی تخلی کلامی کے ایک دوسرے سے جدا ہی اور قطع تعلقات پر تیار نہیں ہوتے البتہ دو اسیں کے نتیجے میں گئے بھائی اور ان کی قوت تتر پتھر ہو کر رہ جاتی ہے اور ایک دوسرے کے بد خواہ بھی بن سکتے ہیں۔

پہلا سبب: ایک گھرانہ کے بہاہ ہونے اور بھائی کے بھائی سے جدا

ہونے کی پہلی بنیادی سبب بھائیوں کے بیویاں ہوتی ہیں عورت بہ دل و جان انفرادی خانہ داری کی دلدادہ ہوتی ہے اور اجتماعی خانہ داری اور بود و باش اس پر بوجھ ہوتا ہے اس کے کئی معقول وجہات ہیں۔

الف: انفرادی گھر کے اندر عورت بے تاج ملکہ کی حیثیت رکھتی ہے اور اجتماعی گھرانے کی چار دیواری کے اندر ہر عورت کو یہ حیثیت حاصل نہیں ہو سکتی ہے۔

ب: کسی بھی اجتماعی گھرانے میں عورتیں عموماً اجنبی اور متفق گھرانوں سے آگر بستی ہیں تو عورتوں کا اپنے خاوندوں کے برادری ٹوٹنے کا کیا دکھ ہو سکتا ہے؟ جبکہ عورت سمجھتی ہے کہ جب میں نے خاوند کے لئے والدین اور بھائی بھنوں کو قربان کیا تو خاوند کو چاہئے کہ وہ بھی میرے لئے یہ سب کچھ قربان کرے۔

ج: عورتوں کے عمل اور نفع و نقصان کا دائہ گھر کی چار دیواری کے اندر محدود ہوتا ہے اس لئے ان کا سوچ بھی کنویں کی مینڈک کی طرح محدود ہوتا ہے گھر کے چار دیواری کے اندر کے اعتبار سے انفرادی گھر میں کھانے، پینے، صفائی، سکون اور بچوں کے ایک دوسرے کے ساتھ لڑنے وغیرہ جیسے انتظامات بہ نسبت اجتماعی گھرانے کے کہیں بہتر ہوتے ہیں اور عورت کی نگاہ صرف اپنی محدود مقادیات پر ہوتی ہے اور گھر کی چار دیواری سے باہر اجتماعی گھرانے کے عظیم مقادیات عموماً عورت کی نگاہ

سے او جھل اور مخفی ہوتے ہیں اس لئے وہ انفرادی گھرانے کو ترجیح دیتی ہے۔

دوسرा سبب: اجتماعی گھرانے کے منتشر ہونے کا دوسرا سبب یہ ہوتا ہے جب بھائیوں میں سے کوئی اپنے لئے زیادہ منفعت حاصل کرنے کی لائچ رکھے اس بنا پر کہ میں بڑا ہوں یا میں نے بہت کم لیا ہے یا میں نے اس گھر کی آبادی کے لئے بہت مصیبتوں برداشت کی ہیں یا میرے بیٹے بہت کماتے ہیں یا میری بیوی بہت کچھ کرتی ہے وغیرہ وغیرہ۔

حب مال اور نفس پرستی کا یہ جذبہ کئی شکلؤں میں ابھر سکتا ہے جن کی بعض صورتیں حسب ذیل ہیں۔

الف: کسی عورت کے نام دنبہ، بکری، گائے، یا بھینس نامزد کرنا کیونکہ پھر اس جانور کے بچے اس کے دودھ اور جملہ فوائد مشترکہ خاندان کے اندر صرف اسی عورت اور اس کے خاوند اور اولاد کے لئے مختص ملکیت کی صورت اختیار کر لیتے ہیں حالانکہ اس جانور کا کھانا، پینا، گھاس پھوس، ادویات وغیرہ سب کچھ مشترکہ گھریلو اخراجات سے پورے کئے جاتے ہیں بلکہ عموماً اس جانور کی خریداری کا رقم عورت کا خاوند دیتا ہے جو درحقیقت جملہ بھائیوں کی مشترک دولت ہوتی ہے۔

پھر یہی رقبت یا ضرورت دوسری عورت کو پیش آتی ہے پھر تیسری کو علی ہذا القیاس نتیجہ یہ ہوتا ہے کہ ہر ایک عورت چوری چھپے

اپنے جانور کو مشترکہ گھر کا غلہ، دانہ اور روٹی کھلاتی رہتی ہے اس طرح مشترکہ گھر کے غلے کے گوداموں میں چوہوں کے مخفی غاروں کی بھرمار شروع ہو جاتی ہے۔

پھر بعض حضرات عورت کے جانوروں کے بچے اور جانور فروخت کر کے اس کی آمدی کی رقمات کے کھاتے مشترکہ کاروبار میں کھول دیتے ہیں اس نیت سے کہ کل جب بھائیوں کے اندر تقسیم دولت کی نوبت آئیگی تو عورت کے کھاتے کی رقمات میری مختص ملکیت ہوگی۔

حالانکہ مشترکہ نفع و نقصان اور مشترکہ خاندانی نظام میں یہ روشن نہ صرف اس اجتماعی خاندان کے لئے تباہ کن اور باعث بریادی ہے بلکہ از روئے شریعت ظلم، ناجائز اور حرام بھی ہے۔

ب: بعض اوقات ایک بھائی یہ سمجھنے لگتا ہے کہ چونکہ پورے خاندان کی دولت اور جاہ و جلال میری ذات، میری محنت اور میرے کمالات کی مرحومین منت ہے لہذا مشترکہ مال و جائداد میں "اضافی حصہ" ملنا میرا حق ہے یا کوئی بھائی یہ خیال کرتا ہے کہ میرے بیٹے زیادہ کماتے ہیں کوئی کہتا ہے کہ میں نے بیرون ملک سفر کر کے دولت کمایا ہے وغیرہ وغیرہ۔

اس قسم کے ارادے اور لاچیں اجتماعی گھرانہ کیلئے انتہائی خطرناک صورت حال پیدا کر سکتے ہیں لہذا اجتماعی گھرانے کے ذمہ دار افراد کے لئے ضروری ہے کہ اس قسم کے رجحانات کا قبل از وقت سد باب کر لیں۔

اجتمائی خاندان کے تحفظ کے لئے بعض

مفید اقدامات

۱۔ اجتماعی گھرانے کو تحفظ اور استحکام و دوام دینے کے لئے ضروری ہے کہ جملہ بھائی اور پچاڑ بھائی مل کر بیٹھ کر عورتوں کے طبعی میلان اور فطرت کو سمجھ کر فیصلہ کریں کہ عورتوں کے اس خواہش کو ہرگز پورا نہیں ہونے دیں گے اور اپنے اس اٹھ فیصلے سے عورتوں کو ایسے دو ٹوک الفاظ میں آگاہ کریں کہ وہ اس مخفی امید سے مایوس ہو کر اپنے حربے اور ہتھکنڈے استعمال کرنا چھوڑ دیں۔

۲۔ عورتوں پر واضح کیا جائے کہ ایک گھر کے اندر چھوٹے بچے خواہ آپس میں سگے بین بھائی کیوں نہ ہوں روزانہ لڑتے اور الجھتے ہیں یہ ان کی فطرت ہے لہذا بچوں کی لڑائی کو ہرگز ہوانہ دی جائے۔

۳۔ چونکہ عورت کی فطرت میں ثیراپن ہے لہذا ضروری ہے کہ کوئی بھی بھائی دوسرے بھائی کے بیوی پر ہرگز ہاتھ نہ اٹھائے جب عورت کی گستاخی ناقابل برداشت ہو جائے تو چاہئے کہ عورت کے خاوند کے سامنے حقیقت حال رکھ دے یا گھرانے کے امیر اور سربراہ سے شکایت کرے۔

۴۔ ہر ایک بھائی اور بھتیجا اپنی بیوی اور ماں کو سمجھائے کہ جب ہم بیرونی کاروبار، محنت و مشقت سے تھکے ماندے شام کو گھر آجائے ہیں تو دن

بھر کے گھر پلو شکایات کی کار گذاری اور دوسروں کی زیادتیوں کی داستانیں
ہر گز نہ سائے البتہ اپنی ضروریات بتائے جو بہ سرو چشم پورے کئے
جائیں گے۔ اگر کوئی عورت اس کے باوجود شکایات اور شکوؤں کا ورو
کرنے لگے تو اس پر کان نہ دھرے بلکہ بچوں سے کھینے، اخبار پڑھنے،
ریڈیو سننے وغیرہ جیسے کام میں مصروف ہو جائے۔

۵۔ اگر کسی اجتماعی گھرانے کے افراد کی تعداد زیادہ ہو جائے اور کھانے
پینے کے مشترکہ انتظام میں دشواری یا بد نظمی ہو تو اس انتظام کو بھائیوں
کے مشورے سے کئی گروپوں میں تقسیم کیا جائے ہر ایک گروپ میں
مساوی افراد کے مشترکہ کھانے پینے کا انتظام ہو اور ہر ایک گروپ کو
مساوی راشن دیا جاتا رہے اور اس کے خرچ کے تاریخوں کو نظر اندازنا
کیا جائے۔

۶۔ دودھ، دہی کے لئے ہر ایک گروپ کے لئے الگ جانور رکھنے اور
پالنے کا انتظام کیا جائے تا ہم جملہ مال مویشی مشترک ہوں یہاں تک کہ
کوئی مرد اور غورت ان الفاظ تک سے اجتناب کرے کہ میری گائے
میری بھینس بلکہ یوں کہے کہ ہماری گائے ہماری بھینس وغیرہ۔

۷۔ کسی بھی عورت کے لئے انفرادی ملکیت، شخصی مال مویشی حتیٰ کہ
مرغی پالنے کی اجازت نہ دی جائے۔

۸۔ جہاں تک کسی بڑے بھائی کا دوسرا بھائیوں سے زیادہ حصہ

(گپڑی) ملنے کی بات ہے تو یہ نہ شرعاً درست ہے اور نہ عقلائی ٹھیک ہے کہ بڑے بھائی نے چھوٹے بھائیوں کی پرورش کی ہوگی ان کے لئے مصیبتیں اٹھائی ہوں گی ان کے لئے کمکیا ہو گا وغیرہ وغیرہ۔

لیکن یہ سب کچھ اس کی مذہبی اور اخلاقی ذمہ داری تھی اس لئے اس کا معاوضہ طلب کرنا شرعاً اور اخلاقاً درست نہیں۔

نیز اگر اس نے مشقتیں زیادہ برداشت کی ہیں تو اس نے مشترکہ مفادات سے فائدے بھی بہ نسبت چھوٹے بھائیوں کے زیادہ لئے ہیں۔

اسلئے ان سب کچھ کے باوجود کسی بھی باضمیر بھائی کو یہ زیب نہیں دیتا کہ وہ برادری جیسے عزیز ترین رشتے کو مال کی لائچ میں کھو بیٹھے۔

والسلام

(مولانا) نور محمد مہتمم دار العلوم وزیرستان

وانا و خطیب مرکزی جامع مسجد وانا

5,2,95



پی ڈی اف PDF

تیار کردہ

شمس الحق المسعودی

 Shamsulhaqmasood

 ShamsMsD

 شمس الحق المسعودی

Get more e-books from www.ketabton.com
Ketabton.com: The Digital Library